

- హరీష్ కు కీలక బాధ్యతలు..!?
- కవిత వ్యవహారం పైన కేసీఆర్ కీలక నేతలతో చర్చిస్తున్నారు.
- పార్టీ ముఖ్యులకు కీలక ఆదేశాలు
- ఇదే కవిత విషయంలో ఎవరూ స్పందించవద్దని సూచన
- తన అన్న కేటీఆర్ లక్ష్యంగా కవిత ఆరోపణలు

కవితకు కేసీఆర్ మార్కెట్ ట్రీట్మెంట్



తెలంగాణలో ఎమ్మెల్యే కవిత వ్యవహారం సంఘటనగా మారుతోంది. కవిత రాసిన లేఖతో మొదలైన వివాదం.. రోజు రోజుకీ ముదురుతోంది. తన తండ్రి.. బీఆర్ఎస్ పార్టీ పైన అభిమానం చూపిస్తూనే కవిత చేస్తున్న వ్యాఖ్యలు పార్టీ నేతలకు అంత చిక్కటం లేదు. కవిత వ్యవహారం పైన కేసీఆర్ కీలక నేతలతో చర్చిస్తున్నారు. పార్టీ ముఖ్యులకు కీలక ఆదేశాలు ఇచ్చారు. ఇదే కవిత విషయంలో ఎవరూ స్పందించవద్దని సూచించినట్లు తెలుస్తోంది. ఇక.. ఈ సమయంలోనే హరీష్ కు కీలక బాధ్యతలు అప్పగించాలని కేసీఆర్ నిర్ణయించినట్లు సమాచారం. హరీష్ కు పార్టీ బాధ్యతల ను అప్పగించేందుకు కేసీఆర్ సిద్ధంగా ఉన్నారని సమాచారం ఇదే సమయంలో కేసీఆర్, కేటీఆర్ ఫోన్లను కవిత లిస్ట్ - మిగతా3లో

పండగే పండగ..



వ్యాపార ఆలోచనలు ఉన్నా.. పెట్టుబడి సాయం లేక వెనుకబడిన లక్షలాది ఎస్సీ, ఎస్టీ, బీసీ, మైనారిటీ వర్గాలకు చెందిన యువకులకు అండగా నిలిచేందుకు రేపంత్ రెడ్డి నేతృత్వంలోని తెలంగాణ కాంగ్రెస్ ప్రభుత్వం రాజీవ్ యువ వికాసం పథకాన్ని ప్రవేశపెట్టింది.. తెలంగాణ ఆవిర్భావ దినోత్సవాన్ని పురస్కరించుకొని జూన్ 2న రాష్ట్ర వ్యాప్తంగా రాజీవ్ యువ వికాసం పథకాన్ని ప్రారంభించనున్నారు. ఈ పథకంలో ఎంపికైన లబ్ధిదారులకు జూన్ 2 నుంచి రుణ మంజూరు

- నేటి నుంచే రాజీవ్ యువ వికాసం రుణ మంజూరు పత్రాలు అందజేత
- తెలంగాణ ఆవిర్భావ దినోత్సవాన్ని పురస్కరించుకొని జూన్ 2న రాష్ట్ర వ్యాప్తంగా రాజీవ్ యువ వికాసం పథకం ప్రారంభం
- ఈ పథకంలో ఎంపికైన లబ్ధిదారులకు జూన్ 2 నుంచి రుణ మంజూరు పత్రాలు జారీచేయడానికి కాంగ్రెస్ సర్కార్ ఏర్పాట్లు
- ఈ ప్రక్రియను జూన్ 9వరకు కొనసాగింపు
- జూన్ 10 నుంచి 15 వరకు జిల్లా, నియోజకవర్గ స్థాయిలో వారికి శిక్షణ
- లబ్ధిదారులు ఎంచుకున్న రంగంలో వారికి నైపుణ్యాలు మెరుగుపరచడానికి ట్రైనింగ్

పత్రాలు జారీచేయడానికి కాంగ్రెస్ సర్కార్ ఏర్పాట్లు చేసింది. ఈ ప్రక్రియను జూన్ 9వరకు కొనసాగించనుంది. అలాగే జూన్ 10 నుంచి 15 వరకు జిల్లా, నియోజకవర్గ స్థాయిలో వారికి శిక్షణ కార్యక్రమాలు నిర్వహిస్తారు. లబ్ధిదారులు ఎంచుకున్న రంగంలో వారికి నైపుణ్యాలు మెరుగుపరచడానికి ట్రైనింగ్ కూడా ఇవ్వనున్నారు. జూన్ 16 నుంచి ఉపాధి యూనిట్ల ప్రారంభోత్సవాలకు ఏర్పాట్లు చేస్తున్నారు. రాష్ట్రంలో ఎస్సీ, ఎస్టీ, బీసీ, మైనారిటీ వర్గాలకు చెందిన నిరుద్యోగ యువతకు ఆర్థిక చేయూతనందించి తమ - మిగతా3లో



2026లో వచ్చేది బీజేపీ ప్రభుత్వమే

- అపరేషన్ సింధూర్ను కూడా పడజేదు..
- మమతా దెసర్జీపై కేంద్ర హోం మంత్రి అమిత్ షా పైర్
- పక్స్ సవరణ చట్టాన్ని పశ్చిమబెంగాల్ ముఖ్యమంత్రి మమతా దెసర్జీ వ్యతిరేకిస్తున్నారు
- 2026 అసెంబ్లీ ఎన్నికల్లో రాష్ట్ర మహిళలంతా ముఖ్యమంత్రికి, టీఎంసీకి గట్టి గుణపాఠం చెప్పాలన్నారు
- రాష్ట్రంలో రాజోయే ఎన్నికలు బెంగాల్ భవిష్యత్తును మాత్రమే కాకుండా జాతి భద్రతను నిర్ణయించే ఎన్నికలు

పశ్చిమ బెంగాల్ ను ఉత్తర కొరియాలా మార్చొద్దు

- ఆమెను విడుదల చేయకపోతే బెంగాల్ మరో ఉత్తర కొరియా అవుతుంది: కంగనా
- సోషల్ మీడియా పోస్ట్ కేసులో శర్మిష్ట పనోలి అరెస్ట్
- ఇది అన్యాయమన్న బాలీవుడ్ నటి కంగనా రనావ్
- మతపరమైన మనోభావాలు దెబ్బతిశారని శర్మిష్టపై కేసు



ప్రజల వద్దకు వెళ్లాలి

మోదీ పాలనను వివరించాలి'

11 ఏళ్లుగా మోదీ పాలన అనేది ఎంతో పారదర్శకతతో సాగుతుంది

ప్రతి ఇంటికి వెళ్లి ప్రజలకు వివరించాలి

నీతివంతమైన పాలన అందించాం

ప్రపంచ దేశాలు భారత్ వైపు చూస్తున్నాయి.



ప్రధాని సరేంద్ర మోదీ పాలనలో దేశంలోని ప్రజలకు నీతివంతమైన పాలన అందించామన్నారు కేంద్ర మంత్రి కిషన్ రెడ్డి. 11 ఏళ్లుగా మోదీ పాలన అనేది ఎంతో పారదర్శకతతో సాగుతుందన్నారు. బీజేపీ రాష్ట్ర కార్యాలయంలో నిర్వహించిన వర్క్ షాపులో బీజేపీ శ్రేణులను ఉద్దేశించి కిషన్ రెడ్డి మాట్లాడారు. ' మనం ప్రజల వద్దకు వెళ్లాలి. 11 ఏళ్ల మోదీ పాలనను ప్రజలకు వివరించాలి. ప్రతి ఇంటికి - మిగతా3లో

దేశంలో విజృంభిస్తున్న కోవిడ్..

- కోవిడ్-19 కేసులు 1200 శాతం పెరిగినట్లు సమాచారం
- తాజా సమాచారం ప్రకారం, దేశవ్యాప్తంగా 3,758 యాక్టివ్ కేసులు
- గత 24 గంటల్లో 363 కొత్త కేసులు నమోదు
- ప్రస్తుతం కోవిడ్-19 కేసులు అత్యధికంగా నమోదవుతున్న రాష్ట్రాల్లో కేరళ

పోలీసు సేవా పతకాలు ప్రకటించిన తెలంగాణ ప్రభుత్వం



11 మందికి శౌర్య పతకం రాష్ట్ర అవతరణ దినోత్సవం సందర్భంగా పోలీసు సేవా పతకాలను ప్రకటిస్తూ ఉత్తర్వులు జారీ

తెలంగాణ ప్రభుత్వం పోలీసు సేవా పతకాలను ప్రకటించింది. రాష్ట్ర అవతరణ దినోత్సవం సందర్భంగా పోలీసు సేవా పతకాలను ప్రకటిస్తూ హోం శాఖ ప్రత్యేక ప్రధాన కార్యదర్శి రవిగుప్తా ఉత్తర్వులు జారీ చేశారు. పోలీసుశాఖలో పనిచేసే గ్రేడ్డ్డ్ కు చెందిన 9 మందికి శౌర్య పతకం దక్కింది. - మిగతా3లో

సంపాదకీయం

ఆ నాటి చెలిమి ఒక కల..

అమెరికా అధ్యక్ష ఎన్నికల అభ్యర్థిగా ఉన్న డోనాల్డ్ ట్రంప్ అక్టోబర్ 2024లో ఒక ఇంటర్వ్యూలో ఇలా చెప్పారు : ‘ప్రధానమంత్రి సరేంద్రమోదీ ఆహ్వాదకరమైన వ్యక్తి, మంచి స్నేహపాత్రుడు’ అని మెచ్చుకున్నారు. ఫిబ్రవరి 2025లో వైట్ హౌజ్‌లో అధ్యక్షుడు డోనాల్డ్ ట్రంప్‌తో సమావేశమైన మోదీ ఇలా చెప్పారు : ‘సంపద్యంతమైన భారత్ నిర్మాణానికి మా దార్శనికత ‘మేక్ ఇండియా గ్రేట్ ఎగైన్’ (మిగా). అమెరికా, ఇండియా కలిసికట్టుగా ముందుకు సాగితే అంటే మగా ష్టన్ మిగా మెగా అవుతుంది. సంపద్యద్ధిలో మా రెండు దేశాలు గొప్ప భాగస్వాములు’. ఇండియా ప్రధానమంత్రి, అమెరికా అధ్యక్షుడు ఇరువురూ వినయంతోనే మొండి పాఠశాల బాలల్లా అందరినీ ఆకట్టుకున్నారు. మరి ఇప్పుడు మోదీ, ట్రంప్‌ల మధ్య వర్తిల్లిన ఆ దోస్తీ ఏమయింది? స్నేహాల్లాసం సెలవు తీసుకుందా? సరసత సమసి పోయిందా? మే 7, 2025 నుంచి మోదీ, ట్రంప్ పరస్పరం మాట్లాడుకోవడం లేదని నాకు విశ్వసనీయంగా తెలిసింది. మనకు తెలిసిందల్లా ఉపాధ్యక్షుడు జెడి పాన్స్, విదేశాంగ శాఖ కార్యదర్శి మార్కో రూబియో మే 9 రాత్రి మోదీతో ఫోన్‌లో మంతనాలు జరిపారని, యుద్ధాన్ని తక్షణమే నిలిపివేయాలని ఇరువురూ ప్రధానమంత్రిని కోరారు. ట్రంప్ తన సామాజిక మాధ్యమ వేదిక ట్రూత్ సోషల్‌లో ఈ సంభాషణల గురించి పరోక్షంగా సూచించారు. ‘అమెరికా మధ్యవర్తిత్వంలో రాత్రంతా జరిగిన చర్చల తరువాత, భారత్, పాకిస్థాన్‌లు తక్షణమే కాల్పుల విరమణను సంపూర్ణంగా పాటించేందుకు అంగీకరించాయని ప్రకటించడానికి చాలా సంతోషిస్తున్నాను’. మే 10 సాయంత్రం 5.25 గంటలకు వెలువడిన ట్రంప్ ప్రకటన భారతీయులను వాస్తవ పరిస్థితులకు మొరటుగా జాగరూకం చేసింది. ట్రంప్ దబాయించలేదు మే 10 సాయంత్రం 3.35 గంటలకు కాల్పుల విరమణకు ఉభయ దేశాలు అంగీకరించాయి.అది ఆ సాయంత్రం 5.00 గంటల నుంచి అమలులోకి వచ్చింది. మందహాసం చేయలేని మన విదేశాంగ శాఖ కార్యదర్శి అదే సాయంత్రం 6 గంటలకు ఈ వాస్తవాలను ధ్రువీకరించారు. (తీవ్ర బెదిరింపులతో కానప్పటికీ) తమ మధ్యవర్తిత్వం కారణంగా కాల్పుల విరమణ ఒప్పందం కుదిరిందని అమెరికా ఎలా చెప్పుకుంటుంది, ఎందుకు చెప్పుకుంటుంది అన్న విషయాన్ని నిజతంగా శోధించడం చాలా ముఖ్యమని నేను భావిస్తున్నాను. సహేతుకమైన కారణాలు అనేకమున్నాయి. నాలుగు రోజుల యుద్ధం జరిగిన తీరుతెన్నులు నిజితంగా చూడండి. మే 7న అలోరిథమ్ ఆధారిత యుద్ధాల యుగంలోకి భారత్ ప్రవేశించింది. ఒక్క సైనికుడూ భూసరిపాద్ధును కానీ, నియంత్రణరోఖను కానీ దాటలేదు. ఏ విమానమూ శత్రు వాయుతలంలోకి ప్రవేశించలేదు. ప్రధానాయుధాలు మిస్సైళ్లు, సాయుధ డ్రోన్‌లు తొట్ట తొలుత యుద్ధంలోకి ప్రవేశించిన భారత్‌కు సహజంగానే అనుకూలతలు ఉన్నాయి. మే 7%-9% తేదీల మధ్య పాకిస్థాన్‌కు భారీనష్టాన్ని కలిగించింది. ఆ విజయోత్సవ వేళ యుద్ధాన్ని ఆపేందుకు ట్రంప్ జోక్యం చేసుకున్నారు. ‘ఆహ్లాద కరమైన స్నేహపాత్రుడు’తో మిత్రత్వాన్ని ఆయన పక్కన పెట్టేశారు. యుద్ధానికి తక్షణమే స్పష్ట చెప్పాలని గట్టిగానే బెదిరించారు ఇండియా నిరసనలను కొట్టివేశారు. సౌదీ అరేబియా, ఖతార్ పర్యటనల్లో కూడా తన మధ్యవర్తిత్వం, యుద్ధాన్ని నిలిపివేయకపోతే ఇంకెంత మాత్రం వాణిజ్యం చేయబోమని హెచ్చరించడం వల్లే కాల్పుల విరమణ ఒప్పందం సాధ్యమయిందని ఆయన పదే పదే ప్రకటించారు. ట్రంప్ ఏమి చెప్పుతున్నప్పటికీ క్రమేపీ నెమ్మదిగా సత్యం స్పష్టమవుతూ వస్తోంది. భారత్, పాకిస్థాన్‌ల మధ్య నాలుగు రోజుల సాయుధ సంఘర్షణల్లో ట్రంప్ జోక్యం వెనుక ఆయన కుటుంబ వాణిజ్య ప్రయోజనాలే ప్రధాన ప్రేరణగా ఉన్నాయన్నదే ఆ సత్యం. ట్రంప్ కుటుంబ క్రిష్టో కరెస్పీ కంపెనీ ‘వరల్డ్ లిబర్టీ ఫైనాన్సియల్’ (డబ్ల్యుఎల్ఎఫ్) పాకిస్థాన్‌తో సంప్రతింపులు జరిపింది. పహల్లాం ఉగ్ర ఘాతుకం చోటుచేసుకుని నాలుగు రోజులు కూడా గడవక ముందే ఏప్రిల్ 26న డబ్ల్యుఎల్ఎఫ్ ప్రతినిధులు పాక్ ప్రధానమంత్రి, సైనిక దళాల ప్రధానాధికారితో చర్చలు జరిపి పాకిస్థాన్ క్రిష్టో కార్పొరేట్‌లో ఒక ఒప్పందం కుదుర్చుకున్నారు. మే మొదటివారంలో సాయుధ సంఘర్షణలు ప్రారంభమై తీవ్రమవడంతో ఈ వివాదంలో జోక్యం చేసుకోకూడదన్న తన తొలి వైఖరిని ట్రంప్ విడనాడారు. మే 7 తరువాత ఉధృతంగా ప్రారంభమైన మధ్యవర్తిత్వ కార్యకలాపాలు ట్రంప్ చెప్పినట్లు ఆయన నిర్ణయాత్మక ప్రయేయంతో ముగిసాయి. డోనాల్డ్ ట్రంప్, సరేంద్ర మోదీ మధ్య దోస్తీ ఉన్నప్పటికీ అమెరికా ప్రభుత్వం భారతీయ అక్రమ వలసకారులను చేతులకు బేడిలు వేసి, కాళ్ళకు గొలుసులు కట్టి స్వదేశానికి తిరిగి పంపించేసింది. ఈ అవమానకరమైన చర్య పట్ల అసమ్మతి తెలుపుతూ ప్రధాని మోదీ ఒక్క మాటైనా మాట్లాడారా? లేదు. భారత్ నుంచి దిగుమతులపై ట్రంప్ భారీ సుంకాలు విధించారు. ప్రధానమంత్రి రవ్వంత మాటతోనైనా అక్షేపించారా? లేదు, లేదు. అంతర్జాతీయ ద్రవ్యనిధి రుణం విషయంలో పాకిస్థాన్‌కు అనుకూలంగా అమెరికా ఓటు వేసింది.న్యూఢిల్లీ ఏమి చేసింది? ఏమీ లేదు. భారతీయులతో సహా విదేశీ విద్యార్థులు అందరినీ హార్వర్డ్ విశ్వవిద్యాలయం నుంచి బహిష్కరించారు. భారత్ ప్రతిస్పందన చూసేమా కూడా? అమెరికాలోని భారతీయ విద్యార్థులు వీసాల రద్దు ముప్పునెదుర్కొంటున్నారు. భారత ప్రభుత్వం వారికి బాసటగా మాట్లాడిందా? లేదు. విద్యార్థి వీసా ఇంటర్వ్యూలను తాత్కాలికంగా నిలిపివేశారు. నిరసనగా ఒక్క మాట కూడా మాట్లాడలేదు. ట్రంప్‌%-%-మోదీ దోస్తీ ఏమయింది? అంతా గందరగోళంలోకి జారిపోయింది. భారత ప్రధానమంత్రి ఇంకెంత మాత్రం అమెరికా సంయుక్త రాష్ట్రాల అధ్యక్షుడితో వ్యవహరించడం లేదు. పాకిస్థాన్‌తో వాణిజ్య ఒప్పందం కుదుర్చుకున్న వందల కోట్ల డాలర్ల డబ్ల్యుఎల్ఎఫ్‌కి యజమానిగా ఉన్న ఒక కుటుంబ పెద్దతో ప్రధాని మోదీ బేరాలు ఆడుతున్నారు. స్వప్రయోజనాలకు తన సర్వాధికారాలు, ఆర్థిక వనరులను వినియోగించేందుకు ఏ మాత్రం సంకోచించని 9%సాఖా% (వైసిడెంట్ ఆఫ్ ది యునైటెడ్ స్టేట్స్)తో భారత ప్రధానమంత్రి వ్యవహరిస్తున్నారు. ఆపరేషన్ సిందూర్‌కు సమస్త భారతీయులు ముక్తకంఠంతో మద్దతు తెలిపారు. కటువైన మాటలతో పాకిస్థాన్‌కు తీవ్రహెచ్చరికలు చేసిన ప్రధాని మోదీ ట్రంప్ మహాశయూడి దౌత్య రాజకీయానికి నిజంగానే అమిత కలవరపాటుకు గురయ్యారు. పాకిస్థాన్ ఇంకెంత మాత్రం తేలిగ్గా లొంగిపోయే శక్తి కాదు. దానికి వైనా సైనిక మద్దతు, అమెరికా దౌత్య మద్దతు ఉన్నది. ఇండియా ఇప్పుడు తన సైనిక వ్యూహాన్ని సరికొత్తగా రూపకల్పన చేసుకోవాలి. అంతే కాదు తన అమెరికా విధానాన్ని కూడా మళ్లీ కొత్తగా రూపొందించుకోవాలి. ఇవి మూలమట్టుగా జరగాలి.

ఆకాంక్షకు తగ్గ అభివృద్ధి జరిగిందా

తెలంగాణ రాష్ట్ర ఆవిర్భావం జరిగి పదకొండు సంవత్సరాలు పూర్వపుతున్న సందర్భంగా రాష్ట్ర ఆవిర్భావ లక్ష్యం ఏ మేరకు నెరవేరిందన్న మూల్యాంకనం చేయాల్సి ఉంది. రాష్ట్రం కోసం జరిగిన పోరాటం చరిత్రాత్మకమైనది. ఈ పోరాటంలో అన్ని వర్గాల ప్రజలు పాల్గొన్నారు. దాదాపు అన్ని రాజకీయ పార్టీలు రాష్ట్రాన్ని ఇవ్వాలనే డిమాండ్ చేశాయి. ఆ రకంగా చూసినప్పుడు తెలంగాణ మరిదశ ఉధృమం విలక్షణమైనది. ఇటీవలి కాలంలో అత్యంత శాంతియుతంగా జరిగి సజావుగా లక్ష్యాన్ని సాధించిన ఉధృమం ఇదే. శ్రీకాంఠాచారి లాంటి యువకులు ఆత్మబలిదానం చేసుకున్నప్పటికీ హింసకు ఏ మాత్రం తావు లేకుండా జరిగిన ఉధృమం ఇది. ఆధునిక పోరాటాలకు ఇదొక మోడల్. నిజానికి తెలంగాణ చరిత్ర పోరాటాలమయం. 1945లో సాయుధ పోరాటాన్ని జరపాలని పరిస్థితుల్ని ఎదుర్కొన్నది తెలంగాణ. 1947లో భారతదేశానికి స్వాతంత్ర్యం వచ్చినప్పుడు కూడా ఇక్కడ భావనాత్మక సంఘర్షణ తొణికిసలాడింది. 1948 సెప్టెంబర్ 17 విలీనం%-% ఇక్కడి ప్రజలకు ఒక గుర్తుంచుకోవలసిన రోజు. 1952 దాకా దాదాపు మిలిటరీ పరిపాలనే కొనసాగింది. ఇంకొక ప్రధాన ఘట్టం 1956లో ఆంధ్రప్రదేశ్ ఆవిర్భావం. తదనంతరం 1957లో ముల్కీ ఉధృమం కూడా విద్యావంతులను పట్టి కుదిపేసింది. దీని వైఫల్యసాక్ష్యంగా 1969లో ‘జై తెలంగాణ’ ఈ ప్రాంతాన్ని అట్టుడికేటట్లు చేసింది. 2000 సంవత్సరం నుంచి మొదలైన మరిదశ ఉధృమం ఈ పోరాటాల మేలిమిని స్ఫీకరించినదన్నట్టుగా అత్యంత శాంతియుతంగా నడిచి, ఖచ్చితమైన లక్ష్యాన్ని చేరుకొని ఒక రాష్ట్రంగా తెలంగాణ ఏర్పడింది. అయితే తెలంగాణ ఎందుకు ఏర్పడిందో ఆ లక్ష్యసాధన తొవ్వలోనే నడుస్తున్నదా అని ప్రశ్నించుకోవలసిన అవసరం ఉంది. తెలంగాణ రాష్ట్రం వచ్చాక తెలంగాణ భాషకు న్యూనత లేకుండా పోయింది, గౌరవం పెరిగింది. ఏ సినిమాలలో తెలంగాణ భాష చిన్నతనానికి గురైందో, అదే తెలుగు సినిమాలలో తెలంగాణ భాషను హీరోలు కూడా మాట్లాడడం మొదలైంది. తెలంగాణ భాష ఉన్న సినిమాల్ పాట్ అవ్వడం కూడా ఎవరూ కాదనలేని సత్యం. తెలంగాణలో ప్రపంచ తెలుగు మహాసభలు ఇక్కడి సాహిత్య వాతావరణాన్ని ఉద్ఘాటించజేశాయి. భౌతికపరమైన అభివృద్ధిని కూడా గమనించవలసి ఉంది. హైదరాబాదు, దాని పరిసరాలలో రోడ్లు విస్తరించబడ్డాయి. ఫైబర్‌వర్లు నిర్మించబడ్డాయి. అండర్ పాస్‌లు కాత్తగా తొవ్వబడ్డాయి. ఇరవైనాలుగు గంటలు విద్యుత్ సరఫరా నిరాఘాటంగా జరిగింది. ఇవి కాకుండా ప్రధానంగా తెలంగాణ ఉధృమం ముందుకు తీసుకు వచ్చిన ఒక నినాదం నీళ్లు, నిధులు, నియామకాలు. ఈ మూడు రంగాలలో ఆశించిన మేరకు అభివృద్ధి జరిగిందా అనే ప్రశ్నకు ఏకవాక్య సమాధానం లేదు. మిషన్ కాకతీయ లాంటి



పథకాల ద్వారా చెరువులను కాలువ నీటితో నింపడం, వర్షపు నీటిని ఒడిసి పట్టుకోవడం జరిగింది. మిషన్ భగీరథ ద్వారా ఇంటింటికీ మంచినీటి సరఫరా చేయాలనే ప్రయత్నం కొంతమేరకు సఫలీకృతమైంది. ఈ చిన్న విజయాలను అపహాస్యం చేసే విధంగా కాళేశ్వరం ప్రాజెక్టు వైఫల్యం కొట్టొచ్చినట్లు కనిపిస్తున్నది. ఇక నిధుల విషయానికి వస్తే రాష్ట్రంలోని ఆర్థిక వనరులన్నీ మన రాష్ట్రానికే వాడుకునే సౌకర్యం ఒకటి ఉందని సంతోషపడవచ్చు. కానీ కేవలం రూ. 75 వేల కోట్ల ఆస్తుతో ఏర్పడ్డ తెలంగాణ రాష్ట్రం, ఈ రోజు ఆరు లక్షల 70 వేల కోట్లకి చేరుకుందని తలుచుకున్న ప్రతి విద్యావంతుడు ప్రభుత్వాన్ని తప్పు పట్టాలని పరిస్థితి వచ్చింది. ఆర్థిక అస్తవ్యస్తతను తప్పించుకోవడానికి ఉద్యోగల విరమణ వయసును 58 నుంచి 61కి పెంచడం ఎవరూ కాదనలేని వాస్తవం. ఇక మూడవ ప్రధాన నినాదం నియామకాలు. సాంఘిక సంక్షేమ, గిరిజన సంక్షేమ, వెనుకబడిన తరగతుల, మైనారిటీల గురుకులాలు ఏర్పాటు చేసి ప్రత్యామ్నాయ విద్యను అందించే లక్ష్యంలో భాగంగా ఉపాధ్యాయులను, లెక్చరర్లను కొంతమందిని నియమించారు. నీటిపారుదల శాఖకు కొంతమంది సహాయ ఇంజనీర్లను కూడా నియమించారు. రెవెన్యూ శాఖను గ్రామస్థాయిలో తొలగించడంలో భాగంగా వ్యవసాయ శాఖకు వ్యవసాయ అధికారులను, వ్యవసాయ విస్తరణ అధికారులను కొంతమందిని నియమించారు. కానీ గ్రూపు వన్, టు, త్రి నియామకాలు ఏవీ చేపట్టకపోవడం నిరుద్యోగ యువతకు అశనిపాతంగా మారింది. ఇప్పటివ్పుడే గ్రూప్ వన్, టు,

ఉద్యోగాలు నియమించే ప్రక్రియలో పురోగతి కనిపిస్తున్నది. ఏ స్థాయిలో ఉధృమ ఆకాంక్షలు ఉండేవో ఆ స్థాయిలో అభివృద్ధి జరిగింది అని మాత్రం చెప్పలేం. లాభ నష్టాలతోపాటు ప్రత్యేకంగా చెప్పవలసిన ఇబ్బందికరమైన పరిస్థితులు కూడా రాష్ట్ర ఆవిర్భావానంతరమే సృష్టించబడ్డాయి. పది జిల్లాల తెలంగాణను 33 జిల్లాలుగా విభజించడం శాస్త్రీయ దృక్పథంతో చేసిన విశేంద్రీకరణ అనిపించుకుంటుందా అన్నది పెద్ద ప్రశ్న. పది మండలాలు కలిగిన ములుగు లాంటి జిల్లాలు, 30 మండలాలు కలిగిన నల్లగొండ లాంటి జిల్లాలకు ఒకే స్థాయి కలిగిన అధికార యంత్రాంగాన్ని నియమించడం ఎంత మేరకు సబబు? అన్న జిల్లాల చేసినప్పుడు వాటికి సరిపడా ఉద్యోగ నియామకాలు చేయలేదు. కేవలం 10 మండలాలు ఉన్న జిల్లాలకు కూడా అదే స్థాయి ఐడీఓలను నిర్మించడం ప్రజాధనాన్ని సద్వినియోగపరచడమేనా అనే ప్రశ్న కూడా ఉంది. గ్రామస్థాయి రెవెన్యూ వ్యవస్థను పూర్తిగా తొలగించడం భవిష్యత్తులో మరిన్ని సమస్యలను తెచ్చే నిర్ణయం. ఇప్పుడు గ్రామానికి రెవెన్యూ రికార్డుల సజీవపిల్లా పహాళి లేదు. వాటిని నిర్వహించే వీఆర్‌ఓ లేడు. అటు గ్రామాధికారికి ఇటు తహసీల్దార్‌కు సహకరించే గ్రామ సేవకులు కూడా లేరు. ఇంతగా గ్రామ రెవెన్యూ వ్యవస్థను నిర్మూలించడం భారతదేశంలో ఇంకే రాష్ట్రంలోనూ జరగలేదు. దీన్ని వునర్విర్మించడం కూడా అంత సులభం కాదు. ఇక్కడ ఆలోచించినప్పుడు తెలంగాణ పరిపాలన మీద ప్రభుత్వాల మరింత శ్రద్ధ పెట్టాల్సిన అవసరం ఉందని చెప్పక తప్పదు.

ఆర్థిక వ్యవస్థపై అంకెల గారడీ

భారతదేశం 4 డ్రిలియన్ల డాలర్ల జిడిపి మార్క్‌ను దాటి, జపాన్‌ను అధిగమించి ప్రపంచంలో నాల్గవ అతిపెద్ద ఆర్థిక వ్యవస్థగా అవతరించింది. ఇది గొప్ప విజయమని వేడుక చేసుకుంటున్నారు. కానీ నిజతంగా పరిశీలిస్తే అసందాన్ని తగ్గించే ముఖ్యమైన ఆర్థిక సవాళ్లు వెల్లడవుతాయి. ఈ వృద్ధి చేరిక గురించి ఎన్నో ప్రశ్నలు తలెత్తుతాయి. తక్కువ తలసరి జిడిపి ద్వారా దెబ్బతిన్న మైలురాయి భారతదేశం మొత్తం జిడిపి 1.4 బిలియన్లకు పైగా ఉన్న, అధిక జనాభాను ప్రతిబింబిస్తున్నప్పటికీ, దాని తలసరి జిడిపి వేరే కథను చెబుతుంది. భారతదేశం 2,878 డాలర్ల వద్ద ఉంది. జపాన్ 33,138 డాలర్లు, యుకె 55,000 డాలర్లు కంటే చాలా వెనుకబడి ఉంది. ఈ స్పష్టమైన అసమానత ఆర్థిక వృద్ధి ప్రయోజనాలు సగటు పౌరుడికి చేరడం లేదని, వ్యక్తిగత శ్రేయస్సు కోట్లాది మందికి అందుబాటులో లేదు. రైతాంగం, కార్మికులు, విద్యార్థులు, నిరుద్యోగులు, ఉద్యోగస్థులు దుర్భర పరిస్థితులు ఎదుర్కొంటున్నారు. ఆర్థికమాంద్యం సంతోకాలు ఇటీవల డేటాని పరిశీలిస్తే ఆందోళనకరమైన చిత్రాన్ని చిత్రికరిస్తుంది. గృహ పాడుపులు ఫైనాన్సియల్ ఇయర్ 2020లో 11.61 లక్షల కోట్ల నుంచి ఫైనాన్సియల్ ఇయర్ 25లో 6.52 లక్షల కోట్లకు పడిపోయాయి. ఇది తగ్గిన ఆర్థిక భద్రతను సూచిస్తుంది. ఫైనాన్సియల్ ఇయర్ 25 లో భారతంపై రుణాలు 71% పెరుగుదల చాలా మంది భారతీయులు ప్రాథమిక అవసరాలను తీర్చడానికి ఆస్తులు రద్దు చేస్తున్నారు అని సూచిస్తుంది. వినియోగదారు మార్కెట్ కూడా ఇబ్బందిపడుతున్నాయి. ఫైనాన్సియల్ ఇయర్ 2025లో ఆటో అమ్మకాలు 6% స్వల్పంగా పెరిగాయి. ద్వీచక్ర వాహనం, వినియోగ వస్తువులు (ఎఫ్ఎంసీజి) అమ్మకాలలో మందగమనంతోపాటు, బలహీనమైన డిమాండ్‌ను సూచిస్తున్నాయి. ఆర్థిక బాధ, మానవ నష్టం ఈ సవాళ్ల మానవ నష్టం ఆందోళనకరమైనది. ఆర్థిక సంక్షోభం రోజుకు 19 ఆత్మహత్యలతో ముడిపడి ఉంది. ప్రతి గంటకు ఇద్దరు రైతులు తమ ప్రాణాలను బలిగొంటారు. ఈ గణాంకాలు వ్యవసాయంలో లోతుగా పాతుకుపోయిన సమస్యలను తీవ్రమైన ఆర్థిక ఒత్తిడిని సూచిస్తున్నాయి. అప్పు, నిరుద్యోగాన్ని పరిష్కరించడానికి లక్ష్యంగా చేసుకున్న జోక్యాల అవసరాన్ని నొక్కిచెబుతున్నాయి. మధ్యతరగతి పోరాటాలు,



తక్కువ వేతనాలు భారతదేశ మధ్యతరగతి, తరచుగా ఆర్థిక వృద్ధికి ఇంజిన్‌గా పరిగణించబడుతుంది. తీవ్ర ఒత్తిడిలో ఉంది. సగటు మధ్య తరగతి ఆదాయం సంవత్సరానికి రూ. 2.6 లక్షలు (నెలకు రూ. 22,000). ఇది 1820లో వలస రాజ్యాల ముందు భారతదేశంతో పోల్చదగిన స్థాయి. ద్రవ్యోల్బ ణంతో కలిసిన ఈ స్తబ్ధత కొనుగోలు శక్తిని తగ్గించింది. అం నంగా, భారతదేశం సగటు గంట వేతనం ప్రపంచవ్యాప్తంగా ఐదవ అత్యల్ప స్థానంలో ఉంది. ఇది నైపుణ్యం కలిగిన, నైపుణ్యం లేని కార్మికులను తక్కువ ఆదాయ చక్రంలో అంధిస్తుంది. వ్యవస్థాగత సమస్యలు కఠినమైన ప్రశ్నలను లేవనెత్తుతున్నాయి. ఆర్థిక కథనం వ్యవస్థాగత సవాళ్లతో మరింత క్లిష్టంగా ఉంది. మహాత్మా గాంధీ జాతీయ గ్రామీణ ఉపాధి హామీ చట్టం కింద ఉద్యోగాలకు పెరుగుతున్న డిమాం డ్ గ్రామీణ ప్రాంతాల్లో నిరంతర నిరుద్యోగాన్ని సూచిస్తుంది. జనాభాలో దాదాపు 60% మంది 800 మిలియన్లకు పైగా భారతీయులకు ప్రభుత్వం ఉచిత రేషన్ పంపిణీ విస్తృతమైన పేదరికం, ఆహార అభిద్రవతను హైలైట్ చేస్తుంది. సమగ్ర

వృద్ధికి పిలుపు భారతదేశంలో నాలుగవ అతిపెద్ద ఆర్థిక వ్యవస్థగా ఎదగడం గర్వకారణం అయినప్పటికీ, జీవన ప్రమాణాలను మెరుగ్పరచకపోతే జిడిపి పరిమాణం మాత్రమే ఖాళీ కొలమానం అని నిపుణులు తెలుపుతున్నారు. ప్రజల శ్రేయస్సులో పురోగతికి సరైన ఆర్థం ఉండాలి. దేశంలో కోట్లాది మంది ప్రాథమిక అవసరాల కోసం పోరాడుతుంటే, దేశం నాలుగవ పెద్ద ఆర్థిక వ్యవస్థ అయింది అని నంబరవదలా? విధాన నిర్ణేతలు సమగ్ర వృద్ధిని నిర్ధా రించడం, నాణ్యమైన ఉద్యోగాలను సృష్టించడం ఆదాయ అస మానతలను పరిష్కరించడం వంటి సవాలును ఎదుర్కొం టున్నారు. ఈ ప్రయత్నాలు లేకుండా, భారతదేశ ఆర్థిక మైలు రాయి దాని పౌరుల వాస్తవాల నుండి డిస్‌కనెక్ట్ చేయబడిన గణాంకాలుగా మిగిలిపోయే ప్రమాదం ఉంది. ప్రజలకు విద్య, ఆరోగ్యం, ఆహారం, పర్యావరణం, మెరుగైన జీవనం, సాధి కారత వైపు అడుగులు వేయకుండా కేవలం అంకెల గారడీ నమ్ముకొని నంబరపడితే తీవ్ర అసర్థాలకు దారితిస్తుంది. వాపును చూసుకొని బలమనుకుంటే అంతే సంగతి.

అందరికీ అమృతాహారం పాలు

నేడు పాలు లేదా పాల ఉత్పత్తులు వినియోగించని కుటుంబాలు లేవు. భారత్‌లో పాల వాడకం ఓ వారసత్వ సంపదగా, ఆరోగ్య ప్రదాయనిగా, కుటుంబ సభ్యుల అమృతాహారంగా నేటికీ ప్రముఖ స్థానాన్ని పొందింది. పాలను నేరుగా తాగడం, డీ రూపంలో వాడడం, పెరుగు/మజ్జిగ అన్నంలో భాగం కావడం, పాల నుంచి తయారు చేసిన తీపి పదార్థాలను తినడం, పాలతో తయారైన శీతల పానీయాలు వాడడం, నెయ్యి లేదా వెన్న వినియోగించడం సర్వసాధారణంగా కనిపిస్తుంది. వైజ్ఞానిక శాస్త్రం, సుస్థిరాభివృద్ధి, సామాజిక ప్రభావం, డిజిటల్ విప్లవం, ఇన్నోవేషన్, ప్రజాగోగ్య విభాగాల ప్రత్యక్ష ప్రభావం పాల ఉత్పత్తుల రంగాలపై పడుతున్నాయి.

పాల ఉత్పత్తులు పెరగడంతో భారత్‌లో శ్వేత విప్లవం ఊపందుకుంది. నేడు శ్వేత విప్లవంతో పాటు హరిత, పరిశుభ్రత, భవిష్యత్తుకు అనుకూల అందుగులు పడుతున్నాయి. 1992లో ప్రపంచ పాల ఉత్పత్తి 524 మిలియన్ టన్నులు ఉండగా, 2024లో 979 మిలియన్ టన్నుల వరకు పెరిగింది. కేవలం భారత్‌లోనే 2023 - 24లో పాల ఉత్పత్తి 239.3 మిలియన్ టన్నులుగా నమోదు అవుతూ ప్రపంచంలోనే అత్యధిక పాల ఉత్పత్తి చేసే దేశంగా నిలుస్తున్నది. గత దశాబ్ద కాలంలో భారత్‌లో పాల తలసరి ఉత్పత్తి 48 శాతం పెరగడం గమనించారు. పాలను ఉత్పత్తి చేయడం, డైరీ ఉత్పత్తులను అందుబాటులోకి తేవడం, అన్ని వర్గాల ప్రజలకు, ముఖ్యంగా పేద పిల్లలకు పాలను అందుబాటులోకి తీసుకురావడం నిరంతరం జరగాలి. భారతీయుల భోజనంలో పాల పదార్థాలు ప్రధాన స్థానాన్ని ఆక్రమించాయి.

శంకుస్థాపన చేసి రెండు నెలలు నిర్మాణ పనులు ప్రారంభానికి ఇంకెన్నెళ్లు.?

కేశవపెల్లి నుంచి ఓడేడ్ రోడ్డు నిర్మాణం లో నిర్లక్ష్యం ఎవరిది.?

అధికారులదా... కాంట్రాక్టర్ దా...?

రోడ్డు పనులు వెంటనే ప్రారంభించాలని డిమాండ్.

సిపిఐ పూర్వ జిల్లా కార్యదర్శి గౌతం గోవర్ధన్.

అగ్నిధార స్మార్స్. ముత్తారం...మంథని నియోజక వర్గం ముత్తారం మండలం లోని కేశవపెల్లి నుంచి ఓడేడు వరకు ఉన్న ప్రధాన రోడ్డు పూర్తిగా అధ్వాన్నంగా ఉందని, ఇట్టి రోడ్డు మీద ప్రయాణం చేసే వాహన దారులు, ప్రజలు అనేక ఇబ్బందులు పడుతున్నారని, రోడ్డు నిర్మాణం కోసం రెండు నెలల క్రితం శంకుస్థాపన చేసినా, రోడ్డు పనులు కాంట్రాక్టర్ ప్రారంభించక పోవడం విచారకరమని, వేంటనే రోడ్డు పనులు ప్రారంభించాలని సిపిఐ జిల్లా పూర్వ కార్యదర్శి గౌతం గోవర్ధన్ ఒక ప్రకటన లో రాష్ట్ర ప్రభుత్వాన్ని డిమాండ్ చేశారు. ఈ సందర్భంగా ఆయన మాట్లాడుతూ ఓడేడ్ నుంచి కేశవపెల్లి మీదుగా మంథని వరకు ఉన్న ప్రధాన రోడ్డు గుంతలు పడి అధ్వాన్నంగా ఉందని ఆయన పేర్కొన్నారు. ఇట్టి రోడ్డు పై నిత్యం వేలాది వాహనాలు, బస్సులు, లారీలు వెళు తుంటాయని, ఇందులో ప్రయాణం చేసే వారు గుంతల రోడ్డు వల్ల అనేక ఇబ్బందులు పడుతున్నారని ఆయన పేర్కొన్నారు. అదేవిధంగా ఇట్టి రోడ్డు పై ఎర్ర మెరుం పోయడం వల్ల వాహనాల దుమ్ము ధూళి తో రోడ్డు ప్రక్కన ఉన్న గ్రామాల

ప్రజలు అనేక వ్యాధులకు గురవుతున్నారని ఆయన పేర్కొన్నారు. అదేవిధంగా రోడ్డు ప్రక్కన ఉన్న ఇంటర్నెట్ సెంటర్ లు, జిరాక్స్ షాపులు, వివిధ రకాల దుకాణాల్లో ఎర్ర మట్టి దుమ్ము ధూళి పోవడం వల్ల షాప్ యజమానులు అనేక అవస్థలు పడుతున్నారని ఆయన అన్నారు. అదేవిధంగా వర్షం వస్తే ఈ రోడ్డు అంతా బురద గా గుంతలు పడడం వల్ల ప్రయాణం చేసే వారు ఇబ్బందులు పడుతున్నారని ఆయన అన్నారు. ఇట్టి రోడ్డు నిర్మాణం కోసం రాష్ట్ర మంత్రి వర్మలు స్థానిక ఎమ్మెల్యే శ్రీధర్ బాబు శంకుస్థాపన చేసి రెండు నెలలు గడిచినా ఇంత వరకు రోడ్డు పనులు ఎందుకు ప్రారంభించలేదని ఆయన ప్రశ్నించారు. రోడ్డు నిర్మాణం పనులు ప్రారంభించడం లో అధికారుల నిర్లక్ష్యమా, కాంట్రాక్టర్ నిర్లక్ష్యమా అని ఆయన ప్రభుత్వాన్ని



ప్రశ్నించారు. ఇప్పటికైనా సంబంధిత జిల్లా అధికారులు స్పందించి ఇట్టి రోడ్డు పనులు వెంటనే ప్రారంభించి, ప్రజలకు, వాహనదారులకు రోడ్డు సౌకర్యం కల్పించాలని ఆయన డిమాండ్ చేశారు.

పూర్వ విద్యార్థుల ఆత్మీయ సమ్మేళనం



అగ్నిధార స్మార్స్, (రామగుండం): గోదావరిఖనిలోని గాంధీ నగర్ లో గల గీతాంజలి హై స్కూల్ 2003-2004వదవ తరగతి బ్యాచ్ చెందిన పూర్వ విద్యార్థులు ఆదివారం స్థానిక మార్కండేయ కాలనీ దుర్గ నగర్ లోని లక్ష్మీ ప్రసన్న కాన్సర్వేన్ హాల్ లో ఆత్మీయ సమ్మేళనాన్ని ఘనంగా నిర్వహించుకున్నారు. ఆదివారం ఏర్పాటు చేసిన కార్యక్రమంలో 21 సంవత్సరాల తర్వాత ఎక్కడెక్కడో ఉద్యోగాలు, వ్యాపారాల రీత్యా స్థిరపడిన వారంతా ఒకచోట కలుసుకొని తమ జ్ఞాపకాలను సెమరు చేసుకున్నారు. ఒకరినొకరు ఆప్యాయంగా పలకరించుకుంటూ వారి జీవన స్థితిగతులను తెలుసుకొని రోజంతా ఆనందంగా గడిపారు. అనంతరం విద్యాబుద్ధులు నేర్చిన ఉపాధ్యాయుని ఉపాధ్యాయులను ఘనంగా సన్మానించుకున్నారు. ఈ కార్యక్రమంలో పాఠశాల కరస్పాండెంట్ కంది రవీందర్ రెడ్డి ఉపాధ్యాయులు పూర్వ విద్యార్థులు అధిక సంఖ్యలో పాల్గొన్నారు.

నేటి యువత స్ఫూర్తి

- అభినందించిన రామగుండం ట్రాఫిక్ పిసిపి



అగ్ని ధార స్మార్స్ ,(రామగుండం): చిన్న వయసులోనే 14 సార్లు రక్తదానం చేయడంతో పాటు తన స్నేహితులను కూడా సహజ హితం వైపు నడిపించేందుకు కృషి చేస్తూ స్ఫూర్తి పురస్కారం కు ఎంపికైన రోహిత్ ను రామగుండం ట్రాఫిక్ పిసిపి సిహెచ్ శ్రీనివాస్ ప్రత్యేకంగా అభినందించారు. ఈ మేరకు ఆయన కార్యాలయంలో మర్యాదపూర్వకంగా కలిసి శాలువాతో సన్మానించిన సందర్భంగా రోహిత్ ను అభినందిస్తూ నేటితరం యువతకు స్ఫూర్తిగా నిలబడాలని అన్నారు. పిసిపి మాట్లాడుతూ ప్రస్తుతం సమాజంలో యువత మంచి వైపు కంటే చెడు వైపు ఎక్కువగా కనెక్ట్ అవుతుందని, ఇలాంటి పరిస్థితుల్లో ఆవదలో ఉన్నవారికి తాను రక్తదానం చేయడంతో పాటు మిత్రులకు సైతం సేవా భావం పురుషురూపునందుకు రోహిత్ ను అభినందించారు. శ్రీదాకారుడిగా, ఇంపాక్ట్ ఇంటర్నేషనల్ ట్రైనర్ గా విశిష్ట సేవలందిస్తున్న దేవి రోహిత్ కు ఎలాంటి సహాయ సహకారాలు కావాలన్నా అందిస్తానని భరోసా ఇచ్చారు.

మహమ్మదాబాద్ మండల జాతీయ బిసి

సంక్షేమ సంఘం నూతన కమిటీ ఎన్నిక



అగ్నిధర స్మార్స్ మహమ్మదాబాద్: మహమ్మదాబాద్ జాతీయ బిసి సంక్షేమ సంఘం అధ్యక్షులు జాజుల శ్రీనివాస్ గౌడ్, బిసి సంక్షేమ సంఘం రాష్ట్ర కార్యనిర్వాహక అధ్యక్షులు కులవర్ధ శ్రీనివాస్ మహబూబ్ నగర్ జిల్లా బీసీ విద్యార్థి సంఘం అధ్యక్షులు దోమ వెంకటేశ్ అధ్యక్షులలో మహమ్మదాబాద్ మండల బీసీ సంక్షేమ సంఘం నూతన కార్యవర్గ ఎన్నిక అధ్యక్షునిగా ఎన్నికైన ఎన్. వేణు గౌడ్, ప్రధాన కార్యదర్శిగా డి వెంకటేశ్ వైస్ ప్రెసిడెంట్ సి కేశవులు, సీహెచ్ శ్రీనివాసులు వర్మింగ్ ప్రెసిడెంట్, సలహాదారు కే జనార్ధన్ చారి, యు వెంకటేశ్, ఎన్నిక అయ్యారు. ఈ కార్యక్రమంలో నూతన కమిటీ సభ్యులు మాట్లాడుతూ, బీసీ వర్గాల అభివృద్ధి, హక్కుల సాధన, విద్యా, ఉపాధి అవకాశాల పెంపుదల కోసం సంఘం కృషి చేస్తుందని తెలిపారు. మండలంలోని బీసీ వర్గాల సమస్యలను పరిష్కరించేందుకు ప్రభుత్వంతో సమన్వయం చేస్తామని, యువతలో చైతన్యం కలిగించే కార్యక్రమాలు నిర్వహిస్తామని పేర్కొన్నారు.

ల'పూర్వ' సమ్మేళనం..!



అగ్నిధార స్మార్స్ కమాన్ పూర్ కమాన్ పూర్ మండల కేంద్రంలోని మూర్తి విద్యాలయం పాఠశాలలో 2001-02 విద్యా సంవత్సరంలో పదవ తరగతి విద్యార్థులు మండల కేంద్రంలో ని కే. ఎన్ ఫుల్లన్ హాల్ లో పూర్వ విద్యార్థుల సమ్మేళనాన్ని ఘనంగా నిర్వహించుకున్నారు. ఈ సందర్భంగా గత చిన్ననాటి స్మృతులను యాది చేసుకున్నారు. గురువులకు శాలువాలు కప్పి ఘనంగా సన్మానించారు. ప్రతి ఏడాది పూర్వ విద్యార్థుల సమ్మేళనం నిర్వహించుకోవాలని తీర్మానం చేసుకున్నారు.

నేత్రదానం మహా పుణ్యకార్యం..!

- నేత్రదాత కుటుంబానికి అభినందన పత్రం



అగ్నిధార స్మార్స్ కమాన్ పూర్ నేత్రదానం మహా పుణ్యకార్యం అని లైన్స్ క్లబ్ కమాన్సూర్ అధ్యక్షులు సాన రామకృష్ణారెడ్డి కార్యదర్శి నల్లవెల్లి శంకర్, లయన్ అససేని లక్ష్మీరాజు రొంపి కుంట మాజీ సర్పంచ్ కుందారపు బాపన్న, సదాశయ ఫౌండేషన్ జాతీయ కార్యదర్శి సీహెచ్ లింగమూర్తి, ప్రచార కార్యదర్శి కే.ఎస్.వాసు అన్నారు. రొంపి కుంట గ్రామంలో పారిశుధ్య కార్మికుడిగా పనిచేసే పులిపాక మొదయ్య ఇటీవల గుండెపోటు తో మృతి చెందగా, ఆయన నేత్రాలను కుటుంబ సభ్యులు సదాశయ ఫౌండేషన్ లైన్స్ క్లబ్ ఆఫ్ కమాన్సూర్ అధ్యక్షులలో దానం చేశారు. ఈ సందర్భాన్ని పురస్కరించుకొని ఆదివారం నేత్రదాత సంస్కరణ సభను సదాశయ ఫౌండేషన్ ప్రతినిధులు నిర్వహించారు. తండ్రి నేత్రాలను దానం చేసిన కుటుంబ సభ్యు భార్య అమ్మత సత్కరించి లైన్స్ క్లబ్ తరపున 50 కిలోల బియ్యం వెయ్యి రూపాయలు ఆర్థిక సహాయం సదాశయ ఫౌండేషన్ అభినందన పత్రాన్ని మాజీ సర్పంచులు బాపన్న పులిపాక శారద రాజలింగం చేతుల మీదుగా అందజేశారు. కుటుంబ సభ్యులను అభినందించారు. నేత్ర, ఆవయవ, శరీర దానంపై అవగాహన కల్పించారు. ఈ కార్యక్రమంలో సదాశయ రొంపి కుంట భాధ్యులు పులిపాక బానయ్య శ్యాంసుందర్ కళాకారులు సమ్యయ్య పేరు నారా యణ పాడిన గీతాలు కంటతడి పెట్టించారు కుటుంబ సభ్యులు, బంధు మిత్రులు పాల్గొన్నారు.

మంథని నుండి హుజురాబాద్ బస్సు

పున:ప్రారంభం



ముత్తారం అగ్నిధార స్మార్స్ మంథని డిపోకు చెందిన బస్సు ప్రతిరోజు హుజురాబాద్ కు రెండు ట్రిప్పులు సోమవారం నుంచి నడపనున్నట్లు డిపో మేనేజర్ శ్రావణ్ కుమార్ తెలిపారు. సోమవారం ఉదయం 6:15 గంటలకు మళ్ళీ మధ్యాహ్నం 2:40గంటలకు మంథని బస్టాండ్ నుంచి బయలుదేరి ఓడేడు, ముత్తారం, కాల్యశ్రీరాంపూర్, జమ్మికుంట మీదగా రాకపోకలు సాగనున్నట్లు తెలిపారు. తిరుగు ప్రయాణంలో హుజురాబాద్ నుంచి ఉదయం 10 గంటలకు, సాయంత్రం 5:40 గంటలకు బస్సు బయలుదేరునని డినిని ప్రయాణికులు ఉపయోగించుకోవాలని శ్రావణ్ కుమార్ తెలిపారు.

పేద ప్రజలకు వరం ముఖ్య మంత్రి సహాయ నిధి



22 మంది అభిదారులకు 6,66,500 లక్షల

ముఖ్య మంత్రి సహాయనిధి చెక్కులు పంపిణీ

టాస్క్ సి ఓ ఓ కాంగ్రెస్ పార్టీ రాష్ట్ర స

యకులు సుంకిరెడ్డి రాఘవేందర్ రెడ్డి

అగ్ని ధార స్మార్స్ (కల్వకుర్తి) కల్వకుర్తి నియోజకవర్గ పర్యటనలో భాగంగా వెల్లంద మండలంలోని తన కార్యాలయంలో ఏర్పాటు చేసిన ముఖ్య మంత్రి సహాయ నిధి చెక్కుల పంపిణీ కార్యక్రమంలో, పాల్గొన్న కాంగ్రెస్ పార్టీ టాస్క్ సి ఓ ఓ సుంకిరెడ్డి రాఘవేందర్ రెడ్డి పలు అనారోగ్య కారణాలతో



వివిధ ఆస్పత్రులలో చికిత్స

పొందిన 22 మంది నిరుపేదలకు ముఖ్యమంత్రి సహాయనిధి ద్వారా మంజూరు అయిన సుమారు రూ.6,66,500(ఆరు లక్షల ఆరవై ఆరువేల ఐదు వందల) విలువైన చెక్ లను పంపిణీ చేశారు. ఈ సందర్భంగా మాట్లాడుతూ ముఖ్యమంత్రి రేవంత్ రెడ్డి ముఖ్యమంత్రి సహాయ నిధి ద్వారా ఆస్పత్రుల్లో చికిత్స పొందిన నిరుపేదల ఆర్థికంగా భరోసానిస్తున్నారని, ఇది వార్షికోచదర్శి విషయమని, నిరుపేదలకు అండగా ఉంటున్న ప్రజా ప్రభుత్వం ముఖ్యమంత్రి రేవంత్ రెడ్డి కి ఈ సందర్భంగా ప్రత్యేక కృతజ్ఞతలు తెలియజేశారు.

సిఎం రిలీఫ్ ఫండ్ అభిదారులు మాట్లాడుతూ

ముఖ్యమంత్రి సహాయనిధి ద్వారా తమకు ఆర్థికంగా అండగా ఉంటూ, ఆస్పత్రుల్లో చికిత్స పొంది ఆర్థిక కష్టాల్లో తమను ముఖ్యమంత్రి సహాయనిధి ద్వారా అండగా నిలుస్తున్న ముఖ్యమంత్రి రేవంత్ రెడ్డి కి ప్రత్యేక ధన్యవాదాలు తెలియజేశారు. ఈ కార్యక్రమంలో మాజీ సర్పంచ్ లు పంతుల నాయక్, నరేందర్ గౌడ్, సీనియర్ నాయకులు వెంకట్ నాయక్ శ్రీను నాయక్, కొండల్ యాదవ్, రమేష్ నాయక్, లక్ష్మణ్, తరుణ్ స్వామి, కృష్ణ యాదవ్ లతో పాటు స్థానిక నాయకులు తదితరులు పాల్గొన్నారు.

గౌతమ బుద్ధుని విగ్రహవిష్కరణ

గౌతమ బుద్ధుని పంచ సూత్రాలు పాటించాలి

అగ్నిధారస్వాస్ “(సంగారెడ్డి)” జిల్లా మండల్ రాయకోడ్ గౌతమ బుద్ధుడు బోధించిన పంచ శీల సూత్రాలను పాటించాలని ఉపాధ్యాయులు సహజ కవి రామచందర్ భీమ్ వంశీ ,జిల్లా అంబేద్కర్ యువజన సంఘం అధ్యక్షులు రామారావు అన్నారు. ఆదివారం మండల పరిధిలోని ఇతికేపల్లి గ్రామంలో ముందుగా బౌద్ధ బిక్షులు భిక్షు సంఘపాల్ బంతే గారితే గౌతమ బుద్ధుని విగ్రహ అవిష్కరణ కార్యక్రమం చేపట్టారు. అనంతరం వారు మాట్లాడుతూ.... గౌతమ బుద్ధుడు ప్రబోధించినటువంటి ఐదు పంచ సూత్రాలను మానవ జీవితంలో తప్పనిసరిగా పాటించాలన్నారు. మనుషులు అబద్ధాలు ఆడకూడదు, నేరాలకు పాల్పడకూడదు,వ్యభిచారం చేయకూడదు ,మద్యపానాన్ని సేవించకూడదు, ఇతరుల పట్ల దయాగుణం కలిగి ఉండాలని అన్నారు. మనుషులలో పై లక్షణాలు ఆలంబించకపోవడం వలన సమాజంలో అత్యాచారాలు, మానభంగాలు ,దొంగతనాలు, దోపిడీలు ,మోసాలు జరుగుతున్నాయని అన్నారు. ప్రతి ఒక్క మనిషితో మార్పు రావాలి అన్నారు .మానవులు ప్రేమ బావా సంబంధాలు కలిగినప్పుడు సమాజంలో మార్పు వస్తుందన్నారు. రాబోయే భావితరాలకు ధనము, భూములు , దబ్బులుసంపాదించి ఇచ్చిన వారికి జ్ఞానము లేకపోతే వారి వద్ద ఎలాంటి ధనము నిలవకుండా పోతుంది అని అన్నారు. కుటుంబంలో వారి పిల్లలకు బుద్ధుడు బోధించిన పంచశీల సూత్రాలు తెలియజేసి సన్మార్గంలో నడిపించాలని అన్నారు. బుద్ధుడు స్థాపించిన



బౌద్ధమతం ప్రపంచంలో ఎన్నో దేశాల్లో విస్తరించింది అన్నారు. ఈ కార్యక్రమంలో మాజీ మార్కెట్ కమిటీ చైర్మన్ చైర్మన్ మారుతి, బిఆర్ఎస్ పార్టీ మండల ప్రధాన కార్యదర్శి శంకర్, మాజీ సర్పంచ్ రవీందర్, జిల్లా విజిటెన్స్ కమిటీ మెంబర్ ఇమ్మయ్య,

బౌద్ధ బిక్షు అనిల్, మాజీ ఎంపిటిసి పందరి, మాజీ సర్పంచ్ కృష్ణారెడ్డి, మాజీ సర్పంచ్ గౌని పెంటయ్య సంగారెడ్డి జిల్లా దళిత జర్నలిస్టుల నాయకుడు బాబురావు ముదిరాజ్ సంఘం మండల అధ్యక్షులు రాజు, మచ్చేందర్, తదితరులు పాల్గొన్నారు.

పూర్వ విద్యార్థులు.... అపూర్వ సమ్మేళనం....



అగ్నిధారస్వాస్ పెద్దపల్లి పెద్దపల్లి మండలం కొత్తపల్లి గ్రామంలోని జిల్లా పరిషత్ ప్రభుత్వ పాఠశాలలో 2024...2025 సంవత్సరంలో పదవ తరగతి చదివిన పూర్వ విద్యార్థుల అపూర్వ సమ్మేళనం విద్యార్థులంతా కలిసి పెద్దకల్వల గ్రామంలో గల ఒక ఫంక్షన్ హాల్లో ఘనంగా నిర్వహించారు. ముందుగా చదువుల తల్లి సరస్వతి మాతకు దీపారాధన చేశారు.రెండు దశాబ్దాల తర్వాత ఆనాటి ఉపాధ్యాయులతో పాటు విద్యార్థిని విద్యార్థులు అందరూ ఒక వేదికపై వచ్చి గతస్మృతులను నెమరవేసుకున్నారు. అనంతరం

నాడు విద్యార్థిధన చేసిన గురువులను ఘనంగా పూలమాలతో శాలువాలతో సన్మానించి, జ్ఞాపికలను అందించారు. ఉద్యోగ, వ్యాపారరీత్యా ఎక్కడెక్కడో స్థిరపడి వారందరూ ఒకే వేదికపై కలవడంతో ఒక్కసారిగా ఆనందం వ్యక్తం. చిన్ననాటి తీవ్ర జ్ఞాపకాలను గుర్తు చేసుకున్నారు.నాడు విద్యార్థులు చేసిన అల్లరి పనులు, ఉపాధ్యాయులు విద్యార్థుల ఎదుగుదల కోసం చెప్పిన విషయాలను నెమరువేసుకున్నారు. ఉదయం 10 గంటలకు ప్రారంభమైన కార్యక్రమం సాయంకాలం వరకు ఆనంద

ఉత్సాహాల మధ్య ఘనంగా నిర్వహించారు. ఈ కార్యక్రమం విజయవంతం కావడానికి కృషి చేసిన సబ్బు శ్రీనివాస్ కు సహచర మిత్రులు ప్రత్యేక కృతజ్ఞతలు తెలిపారు. ఈ కార్యక్రమంలో నాటి ఉపాధ్యాయులు వి రాజేష్ కొమురయ్య జిగురు రవీందర్, చేగొండ రవికుమార్, లక్ష్మణ్ చంద్రమౌళి తోపాటు విద్యార్థులు సబ్బు శ్రీనివాస్, చందు. నగేష్. సతీష్ శ్రీను. నరేందర్. రవీందర్. రమేష్. కుమార్. తిరుపతి సరేష్. సుమలత సంద్యారాణి.మానస, సంద్యారాణి,శ్రీలత. రోజా స్వ ప్పు స్వరూప. రాణి.జ్యోతి. లావణ్య. తదితరులు పాల్గొన్నారు.

వనపర్తి జిల్లా వ్యాప్తంగా 30 పోలీస్ యాక్ట్ అమలు

ముందస్తు అనుమతి లేకుండా ర్యాలీలు, సమావేశాలు, బహిరంగసభలు నిషేధం వనపర్తి జిల్లా ఎస్పీ రావుల గిరిధర్.

అగ్నిధార స్వాస్ పసపర్తి జిల్లా: శాంతి భద్రతల పరిరక్షణ దృష్ట్యా వనపర్తి జిల్లా వ్యాప్తంగా నెల రోజుల పాటు “30 పోలీస్ ఆక్ట్ అమల్లో ఉంటుందని జిల్లా ఎస్పీ శ్రీ రావుల గిరిధర్ ఆదివారం ఒక ప్రకటనలో తెలిపారు. ఈ సందర్భంగా 30 పోలీస్ ఆక్ట్ ఈ నెల, జూన్ 01 నుండి 30 వరకు అమల్లో ఉన్నందున జిల్లాలో పోలీసు అధికారుల అనుమతులు లేకుండా ఎలాంటి ర్యాలీలు సమావేశాలు ఊరేగింపులు, ధర్నాలు,ఫంక్షన్ హాల్లో కార్యక్రమాలు, బహిరంగ సభలు, ప్రజలు గుమిగూడి ఉండే విధంగా కార్యక్రమాలు నిర్వహించడానికి సన్నాహాలు చేయరాదని ఆయన పేర్కొన్నారు.. అనుమతులు లేకుండా పై కార్యక్రమాలు నిర్వహించిన నిర్వాహకులపై చట్టపరమైన చర్యలు తప్పవని తెలిపారు. ప్రజా జీవనానికి ఇబ్బంది కలిగించేందుకు దారి తీసే సమావేశాలు, జన సమాహారం చేయడం పూర్తిగా నిషేధమని తెలిపారు. సోషల్ మీడియా నందు అనవసరమైన విషయాలను, రాజకీయ నాయకుల, కుల మతాల మధ్య చిచ్చు పెట్టే అంశాలను వ్యాప్తి చేసిన వారిపై కేసులను నమోదు చేయబడతాయని తెలిపారు. చట్టపరంగా జారీ చేసిన ఆదేశాలను ఎవరైనా ఉల్లంఘించినట్లయితే 30 పోలీస్ ఆక్ట్ ప్రకారం శిక్ష అర్హులవుతారని తెలిపారు. నిషేధంలో ఉన్న నిబంధనలు తప్పనిసరిగా అందరూ పాటించాలని ఎలాంటి



కార్యక్రమాలు నిర్వహించాలన్న ముందస్తు దరఖాస్తు చేసుకునే

అనుమతులు తీసుకోవాలని ఎస్పీ కోరారు.

ఖనిలో ఆపూర్వ విద్యార్థుల సమ్మేళనం



అగ్ని ధార స్వాస్,(రామగుండం) వారందరూ ఒకే పాఠశాలలో పదేళ్లపాటు చదువుకున్నారు.అల్లరి పనులు చేశారు.ఆడి పాడుకున్నారు.ఉన్నత చదువులకోసం ఇతర ప్రాంతాలకు వెళ్లారు.జీవితంలో స్థిరపడ్డారు. పాతికేళ్ల తర్వాత గోదావరిఖని వాటి విద్యా విహార్ 1999-2000 పదవ తరగతి బ్యాచ్ విద్యార్థులు కలుసుకున్నారు.ఆదివారం గోదావరిఖనిలోని ఒక ప్రైవేట్ ఫంక్షన్ హాల్ లో అత్యున్నత సమ్మేళనం ఘనంగా నిర్వహించారు.ఒకరినొకరు కష్ట సుఖాలు తెలుసుకున్నారు.చిన్ననాటి జ్ఞాపకాలను నెమరు వేసుకున్నారు.ఈ కార్యక్రమంలో సుమారు 100 మంది పైగా పూర్వ విద్యార్థులు పాల్గొన్నారు.చిన్న నాటి చదువుకున్న స్మృతులను తలుచుకుంటూ ఆనందంగా గడిపారు.అనంతరం తమకు చదువు, విద్యాబుద్ధులు నేర్పిన గురువులను సన్మానించారు.

నేడు ఆవిర్భావ దినోత్సవ వేడుకలో పాల్గొననున్న ఎమ్మెల్యే కసి రెడ్డి నారాయణ రెడ్డి



అగ్ని ధార స్వాస్ (కల్వకుర్తి) నేడు తెలంగాణ ఆవిర్భావ దినోత్సవం సందర్భంగా కల్వకుర్తిలోని ఎమ్మెల్యే క్యాంప్ కార్యాలయంలో జాతీయ జెండావిష్కరణలో భాగంగా కల్వకుర్తి శాసన సభ్యులు కసిరెడ్డి నారాయణరెడ్డి నేడు ఉదయం 10 గంటలకు క్యాంప్ కార్యాలయం వద్దకు చేరుకొని జెండా ఆవిష్కరణ చేయడం జరుగుతుంది.కాపున పార్టీ నాయకులు, మీడియా ప్రతినిధులు హాజరు కాగలరు.

గల్లణి స్త్రీలకు మెడికల్ కిట్లు పంపిణీ
ట్రస్ట్ చైర్మన్ ఉప్పల వెంకటేశ్



అగ్ని ధార స్వాస్ (కల్వకుర్తి)తలకొండపల్లి మండలం హరియా నాయక్ తండా గ్రామపంచాయతీ పరిధిలో ఉన్నటువంటి గల్లణి స్త్రీలకు ఉప్పల చారిటబుల్ ట్రస్ట్ చైర్మన్ మాజీ జడ్పీటీసి బి ఆర్ ఎస్ రాష్ట్ర నాయకులు ఉప్పల వెంకటేశ్ హరియా నాయక్ తండా గ్రామ నాయకుల ద్వారా స్కూటీడ్ కిట్ అందించడం జరిగింది కార్యక్రమంలో, మాజీ సర్పంచ్ రఘుపతి నాయక్. మాజీ ఉప సర్పంచ్ నారాయణ.లచ్చ. కొర్ర క్రిష్ణ నాయక్ బి ఆర్ ఎస్ నాయకులు సరేష్, మల్లేష్, శివ, తదితరులు పాల్గొన్నారు.

దళారులకు తావు లేకుండా నేరుగా పోస్ట్
ఆఫీస్ ద్వారానే లబ్ధిదారులకు అందజేత
మాజీ జాతీయ బీసీ కమిషనర్ తల్లాజు ఆచారి



అగ్ని ధార స్వాస్ (కల్వకుర్తి) అంతిమంగా లబ్ధిదారులకు చెరవేయడమే ప్రధానమంత్రి ఏకైక లక్ష్యం అని బీజేపీ నాయకులు అన్నారు. ఆమనగల్గు మండలం మరియు మున్సిపాలిటీ లోని వడ్డేర పరికరాలు విశ్వకర్మ యోజన పథకం క్రింద 12 మంది లబ్ధిపొందడం జరిగింది. లబ్ధిలో భాగంగా పరికరాలు భారత ప్రధానమంత్రి నరేంద్ర మోడీ నేతృత్వంలో పోస్ట్ ఆఫీస్ ద్వారా వచ్చినవి జాతీయ బీసీ కమిషన్ మాజీ సభ్యులు తల్లాజు ఆచారి చేతుల మీదుగా 12మంది లబ్ధిదారులకు ఇవ్వడం జరిగింది.వడ్డేర కుటుంబానికి సంబంధించిన 12 మంది కుటుంబాలకు రాళ్లు పగలగొట్టి కడియ రాళ్లు తీసే మిషన్లను వారికి బీజేపీ ఆచారి అందజేశారు.ఈ కార్యక్రమంలో బీజేపీ శ్రేణులు నాయకులు ఆమంగల్ మున్సిపాలిటీ బీజేపీ పార్టీ కర్నాటి విక్రమ్ రెడ్డి, ఆమనగల్ మండల్ బీజేపీ పార్టీ అధ్యక్షుడు ఎర్రవోలు శ్రీనివాస్, నాగర్ కర్నూల్ జిల్లా బీజేపీ పార్టీ కౌన్సిల్ సెంటర్ చెక్కల లక్ష్మణ్, కల్వకుర్తి అసెంబ్లీ బీజేపీ పార్టీ కో కన్వీనర్ నరసింహ్, మాజీ కౌన్సిలర్ కృష్ణ యాదవ్,నాగర్ కర్నూల్ పార్లమెంట్ బీజేపీఎం కో కన్వీనర్ రవి రాథోడ్, కల్వకుర్తి అసెంబ్లీ సోషల్ మీడియా కన్వీనర్ పద్మ ప్రశాంత్, ఆమనగల్ మండలం బీజేపీఎం అధ్యక్షుడు శ్రీనివాస్, గిరిజన యువ నాయకుడు నరేందర్ రాథోడ్, ఎర్రవోలు మహేష్,భగవాన్ రెడ్డి, శేఖర్, సీతారాం నాయక్, జంగయ్య, మల్లేష్, బీజేపీ పార్టీ నాయకులు కార్యకర్తలు తదితరులు పాల్గొనడం జరిగింది, భారత ప్రభుత్వానికి ప్రత్యేక ధన్యవాదాలు తెలిపారు.

ట్రాన్స్‌ఫార్మర్లు కష్టాలు..

యాదాద్రి భువనగిరి : పత్తాలేని ట్రాన్స్‌ఫార్మర్లు, కనెక్షన్లు డీడీలు చెల్లించినా తప్పని పడిగావులు అందుబాటులో లేని మెటీరియల్ ఏడాది కాలంగా పెండింగ్‌లోనే వనులు కార్యాలయాల చుట్టూ తిరుగుతున్న రైతులు పట్టించుకోని కాంగ్రెస్ సర్కార్‌బడ్డెట్ కేటాయింపులో నిర్లక్ష్యం కేసీఆర్ పాలనలో రెప్పపాటు కరెంటు పోలే.. రైతుల కోసం అనేక పథకాలు తీసుకొచ్చారు. ఎన్ని కోట్ల రూపాయల యినా లెక్క చేయకుండా ఖర్చు చేశారు. ఆయన తీసుకొచ్చిన పథకాలన్నీ సక్సెస్ కావడంతో పంటలు మన్నగ పండినయ్.. రైతుల బతుకులు చింతలేకుండా గడిచినయ్.. కాంగ్రెస్ ప్రభుత్వ హయాంలో కర్షకుల కష్టాలు పట్టించుకోవడం లేదు. కరెంటు కోతలు మొదలయ్యాయి.

ట్రాన్స్‌ఫార్మర్ మీద అధికలోదు పడుతున్నది. తరచూ ట్రిప్ అవుతున్నాయి. మోటర్లు కాలిపోతున్నాయి. ఈ సమస్యను అధిగమించడానికి యాదాద్రి జిల్లాలోని పలువురు రైతులు వ్యవసాయానికి కొత్త ట్రాన్స్ ఫార్మర్లు, కనెక్షన్ కోసం డీడీలు కట్టారు. నెలలుగా గడుస్తున్నా ట్రాన్స్‌ఫార్మర్ల ఊసేలేదు.. ఒక్క కొత్త విద్యుత్ కనెక్షన్ ఇవ్వలేదు. బడ్డెట్ లేదనే సాకుతో జాప్యం చేస్తున్నారు. వాన కాలం ప్రారంభం కావడంతో అన్నదాతలు అందోళన వ్యక్తం చేస్తున్నారు.

జిల్లాలో భువనగిరి, చౌటుప్పల్‌లో ఎకడికకడ సబ్ డివిజన్లు ఉన్నాయి. అయితే రైతులు నేరుగా వినియోగదారుల సేవా కేంద్రం ద్వారా ట్రాన్స్ ఫార్మర్ కనెక్షన్ కోసం నమోదు చేసుకోవాలి. 25 హెచ్‌పీ ట్రాన్స్ ఫార్మర్ పొందాలనుకునే రైతులు రూ.5,787 చొప్పున మూడు డీడీలు ముగ్గురు రైతులు విద్యుత్ శాఖ పేరుతో తీయాలి. అలాగే రైతు భూమి పాసుబుక్, ఇంటి కరెంట్ బిల్, రెండు ఫోటోలు ఇవ్వడం ద్వారా ఆన్‌లైన్‌లో దరఖాస్తు నమోదు అవుతుంది.

ఇందులో రైతులు రసీదు కూడా పొందే అవకాశం ఉంది. ఈ రసీదును ఏఈకి అందజేయడం, అనంతరం లైన్‌మెన్ ద్వారా రైతుకు ఏ మేర స్తంభాలు, వైరు అవసరమవుతుందో అంచనా వేసి ఆన్‌లైన్‌లో నమోదు చేస్తారు. పనులు మంజూరైన వెంటనే కాంట్రాక్టర్ ద్వారా అధికారులు పనులు చేయస్తారు. జిల్లాలో సుమారు 200 ట్రాన్స్‌ఫార్మర్ల కోసం రైతులు డీడీలు చెల్లించారు. ఒక మోతూర్ సబ్ డివిజన్ పరిధిలోనే 50 వరకు ఉన్నాయి. కానీ ఒక చోట కూడా ట్రాన్స్‌ఫార్మర్ బిగించిన దాఖలాలు లేవు. రైతులు మాత్రం దిమ్మలు కట్టుకుని..



ఎర్పాట్లు చేసుకుని ఆశగా ఎదురు చూస్తున్నారు.

మెటీరియల్ కొరత..

జిల్లాలో కరెంట్ పనుల కోసం మెటీరియల్ కొరత తీవ్రంగా వేధిస్తున్నది. ఏ ఒక ఐటమ్ కూడా అందుబాటులో లేదు. నల్లగొండ స్టోర్ నుంచి యాదాద్రికి సామగ్రి సరఫరా అవుతున్నది. కానీ ఏడాది కాలంగా వస్తువులు రావడమే గగనం అయ్యింది. కండక్టర్, వైర్, ఐరన్, కేబుల్ తదితర మెటీరియల్ రావడం లేదు. ఆరు నెలల కాలంలో ఒక వరిగొండ సెక్షన్ కు 2కిలోమీటర్ల కండక్టర్ మాత్రమే వచ్చిందంటే పరిస్థితి అర్థం చేసుకోవచ్చు. కరెంట్ స్తంభాలు సైతం లేవు. సాధారణంగా ఎండాకాలంలోనే కరెంట్ పోల్ సమస్యలు సరిచేస్తుంటారు. విద్యుత్ బాల్ లేకపోవడంతో పనులు చేయడం లేదు.

బడ్డెట్ కేటాయింపులే..

బీఆర్‌ఎస్ ప్రభుత్వం హయాంలో ఎన్నడూ కరెంటు కష్టాలు కనిపించలేదు. ఎలాంటి చిన్న సమస్య వచ్చినా అప్పటికప్పుడు పరిష్కరించేవారు. నిధులకు కొదువ ఉండేది కాదు. కానీ

కాంగ్రెస్ ప్రభుత్వంలో ట్రాన్స్‌ఫార్మర్లు విద్యుత్ కనెక్షన్లు కూడా ఇవ్వలేని దుస్థితి దాపురించింది. వాన కాలం ప్రారంభం కావటంతో రైతులు అందోళన చెందుతున్నారు. ట్రాన్స్‌ఫార్మర్ కోసం రైతులు విద్యుత్ కార్యాలయాల చుట్టూ చెప్పులు అరిగేలా తిరుగుతున్నా లాభం ఉండటం లేదు. అధికారులు మాత్రం బడ్డెట్ లేదని, మైనుంచి రావడంలేదని చెప్పుకొస్తున్నారు. దీంతో తప్పనిసరి పరిస్థితుల్లో కాంట్రాక్టర్లు ట్రాన్స్‌ఫార్మర్లను బయట కొనుగోలు చేస్తున్నారు.

ఆరు నెలలు దాటినా ఇస్తలే..

నేను 2024 నవంబర్ లో 29న ట్రాన్స్‌ఫార్మర్ కోసం డీడీ చెల్లించాను. ట్రాన్స్‌ఫార్మర్ వస్తుందని ఆశపడ్డాను. అందుకోసం ఎర్పాట్లు కూడా చేశాను. బిగించేందుకు దిమ్మ కట్టాం. ఆరు నెలలు దాటినా ఇప్పటివరకు ఒక అడుగు కూడా ముందుకు పడలేదు. ఇప్పటికే వానకాలం ప్రారంభమైంది.. ఎప్పుడు ఇస్తారో లేదో తెలియదు. ప్రభుత్వం రైతులను ఎలాంటి ఇబ్బందులకు గురి చేయొద్దు. వెంటనే ట్రాన్స్‌ఫార్మర్ ఎర్పాటు చేయాలి.

ఆర్మవైత్సల ఐక్యతకు కృషి..

ఆర్మవైత్స సంఘం వనపర్తి పట్టణ అధ్యక్షుడు బచ్చు రాము



ఆగ్నిధార స్మార్స్ వనపర్తి జిల్లా:ఆర్మవైత్స సంఘం వనపర్తి పట్టణ అధ్యక్షుడిగా బచ్చు రాము ఏకగ్రీవంగా ఎన్నికయ్యారు.ఎన్నికల్లో పోటీలో ఉన్న ఆభ్యర్థి పోటీ నుంచి తప్పుకోవడంతో ఏకైక ఆభ్యర్థిగా మిగిలిన బచ్చు రామును ఆర్మవైత్స మహాసభ జిల్లా ప్రతినిధులు వెల్లడించారు.బచ్చు రాము మాట్లాడుతూ 30 సంవత్సరాలుగా చేస్తున్న సేవలకు గౌరవం దక్కిందని అన్నారు ఆర్మ వైత్సల ఐక్యతకు కృషి చేస్తూ ఆర్మవైత్సలకు అందుబాటులో ఉంటూ సహకారాలు అందిస్తానని తెలిపారు. నూతన అధ్యక్షుడిగా ఎన్నికైన బచ్చు రామును పట్టణానికి చెందిన పలువురు ప్రముఖులు అభినందించారు.ఈ కార్యక్రమంలో గోసూరు వెంకటస్వామి, వీరయ్య గుప్తా, నాగబంది యాదగిరి, మారం బాలీశ్వరయ్య, సంబు వెంకటేష్, పూరి బాలరాజ్, దేవరాజ్, బచ్చు వెంకటేష్ తదితరులు పాల్గొన్నారు.

ఆయన మరణం తీరనిలోటు

కుటుంబ సభ్యులకు పరామర్శ.

కాంగ్రెస్ పార్టీ రాష్ట్ర నాయకులు సుంకిరెడ్డి రాఘవేందర్ రెడ్డి.

ఆగ్నిధారస్మార్స్ (కల్వకుర్తి) వెల్లడం మండలం నగారా గడ్డ తండా మాజీ సర్పంచ్ రాజా వత్తే దశరథ్ నాయక్ తండ్రి మోత్య నాయక్ గత రెండు రోజుల క్రితం అనారోగ్యంతో బాధపడుతూ మరణించడం జరిగింది. విషయం తెలుసుకున్నకాంగ్రెస్ పార్టీ రాష్ట్రనాయకులు ఐక్యత ఫౌండేషన్ చైర్మన్,టాస్క్- సి.ఓ.ఓ. సుంకిరెడ్డి రాఘవేందర్ రెడ్డి నగారా గడ్డ తండాలో దశరథ్ నాయక్ నివాసానికి చేరుకొని వారిని వారి కుటుంబ సభ్యులను పరామర్శించి,వారికి తన ప్రగాధ సానుభూతిని తెలియజేశారు.ఈ కార్యక్రమంలోస్థానిక సీనియర్ నాయకులు లాలు నాయక్, మురళి, నార్య, మధు,శ్రీను లతో పాటుమాజీ సర్పంచ్ పంతుల నాయక్, సీనియర్ నాయకు వెంకట నాయక్,శ్రీను నాయక్,రమేష్ నాయక్,లక్ష్మణ్ నాయక్ తదితరులు పాల్గొన్నారు.

ఇన్‌చార్జీల పాలన ఇంకెన్నాళ్లు?



మెదక్ : ఇన్‌చార్జీల పాలనతో జనం సతమతమవుతున్నారు. సకాలంలో సమస్యలు పరిష్కారానికి నోచుకోక కార్యాలయాల చుట్టూ తిరుగుతున్నారు. మెదక్ జిల్లా కేంద్రం ఎర్పడినప్పటి నుంచి ఇప్పటి వరకు ఇన్‌చార్జీ అధికారులతోనే నెట్టుకొస్తున్నారు. ఇతర జిల్లాలో విధులు నిర్వహిస్తున్న అధికారులకు అదనపు బాధ్యతలను అప్పగిస్తున్నారు. దీంతో ఎద్దుడా న్యాయం చేయలేక పోతున్నారు. సమస్యలు కూడా పేరుకుపోతున్నాయి. ముఖ్యంగా కార్మికశాఖ అధికారిగా సంగారెడ్డికి చెందిన యాదయ్యను అదనపు బాధ్యతలు అప్పగించారు. ఆయన ఇప్పటి వరకు ప్రజలకు కనిపించిన దాఖలాలు లేవు. ప్రస్తుతం జిల్లా ఫుడ్ ఇన్‌స్పెక్టర్‌గా ఎవరు బాధ్యతలు నిర్వర్తిస్తున్నారో ఎవరికి అర్థంకాని పరిస్థితి.

స్థానిక సంస్థల అధికారిగా సగేష్

జిల్లాలో స్థానిక సంస్థల అదనపు కలెక్టర్, రెవెన్యూశాఖ అదనపు కలెక్టర్ రెండు పోస్టులు ఉన్నాయి. ఇందులో ప్రస్తుతం రెవెన్యూశాఖ అదనపు కలెక్టర్‌గా సగేష్ విధులు నిర్వహిస్తుండగా, స్థానిక సంస్థల అదనపు కలెక్టర్ పోస్టు ఖాళీగా ఉంది. దీంతో ఆ బాధ్యతలు కూడా సగేష్ నిర్వర్తిస్తున్నారు. అలాగే.. గత డిసెంబర్‌లో ఆహార భద్రత అధికారి స్వాధీవీకుమార్ బాధ్యతలు చేపట్టారు. అప్పటి నుంచి శిక్షణలోనే ఉన్నారు. సంగారెడ్డి జిల్లాకు చెందిన అధికారి యాదయ్యకు అదనపు బాధ్యతలు ఇచ్చారు. జిల్లా ప్రజలకు దర్శనమిచ్చిన దాఖలాలేవనే చెప్పాలి. కాగా ప్రస్తుతం ఆయన ఇన్‌చార్జీ బాధ్యతల నుంచి తప్పుకున్నట్లు సమాచారం. దీంతో ప్రస్తుతం శాఖకు అధికారి లేరు. లేబర్‌కార్డుతోపాటు సంక్షేమ పథకాలపై దరఖాస్తులు చేసుకున్న కార్మికులు అధికారి రాక సమస్యలు పరిష్కారానికి నోచుకోక కార్యాలయానికి తిరుగుతున్నారు. మెదక్ వ్యవసాయ అధికారి గోవింద్ నాలుగు నెలల క్రితం వ్యక్తిగత కారణాలతో దీర్ఘకాలిక సెలవుపై వెళ్లారు. దీంతో వ్యవసాయ శాఖ టెక్నికల్ అధికారి వినయ్‌కుమార్‌కు అదనపు వ్యవసాయ అధికారిగా బాధ్యతలు అప్పగించారు.

ఇంకా కొన్ని శాఖలు

జిల్లా మైనింగ్, ఎక్సైజ్, ఎంప్లాయిమెంట్, పశు సంవర్ధక, టీసీ సంక్షేమశాఖ అధికారి, జిల్లా ఇంటర్‌మీడియట్ అధికారి, లీగల్ మెట్రాలజీ, భూగర్భ జలశాఖ, విజయ డెయిరీ, వయోజన విద్యాశాఖ, డీఎల్‌పీఆర్‌ఓ, కో ఆపరేటివ్ శాఖ, మార్కెటింగ్ ఏడీ, మార్కెట్, హ్యూడ్కో, డీఎం సోలార్, ఆరోగ్యశ్రీ శాఖలు ఇన్‌చార్జీలతోనే కొనసాగుతున్నాయి.

వేములవాడ రాజన్న ఆలయ గోశాలలో

ఆగని కోడెల మృత్యుఘోష

రాజన్న సిరిసిట్ల జిల్లా: వేములవాడ రాజన్న ఆలయ గోశాలలో కోడెల మృత్యు ఘోష ఆగడం లేదు. ఇవాళ ఉదయం ఐదు కోడెలు మృతి చెందాయి. గుట్టు చప్పుడు కాకుండా మూలవాగులో గోశాల సిబ్బంది ఖననం చేశారు. రెండు రోజులుగా చర్చలు తీసుకుంటున్నా కోడెల మరణాలు ఆగడం లేదు. సాక్షాత్తు జిల్లా కలెక్టర్, దేవాదాయ శాఖ అధికారుల సూచనలనూ గోశాల సిబ్బంది జేఖాతర్ చేస్తున్నారనే ఆరోపణలు ఉన్నాయి. గోశాల నిర్వాహకులను వెంటనే సస్పెండ్ చేయాలని హిందూ సంఘాల డిమాండ్ చేస్తున్నాయి. నేటి నుంచి ప్రారంభించనున్న కోడెల పంపిణీ ప్రక్రియ నిలదీసారం కొనసాగించాలని వీహెచ్‌సీ డిమాండ్ చేస్తోంది. కాగా, శుక్రవారం ఒక్కరోజే 8 కోడెలు మృత్యువాత పడ్డాయి. అధికారులు గుట్టుచప్పుడు కాకుండా మూలవాగులో వాటిని ఖననం చేశారు. శ్రీ రాజరాజేశ్వరస్వామికి భక్తులు సమర్పించే కోడెలను తిప్పాపూర్‌లోని గోశాలలో సంరక్షిస్తున్నారు. ఈ గోశాలలో పరిమితికి మించి కోడెలు ఉండటంతో తొక్కిసలాట జరిగి చనిపోతున్నాయనే ఆరోపణలున్నాయి. భక్తులు దేవుడికి సమర్పించిన కోడెలను సంరక్షించాల్సిన దేవాదాయ శాఖ వాటికి మరణశాసనం లిఖిస్తోంది. కొందరు అధికారుల నిర్లక్ష్యం, చేతిబాటం ఫలితంగా కొన్ని రోజులుగా రోజుకు 8 నుంచి 10 కోడెలు ప్రాణాలు వదులుతున్నాయి. దీనిపై ప్రభుత్వం పట్టించుకోకపోవడంతో స్థానిక యంత్రాంగం చేతులెత్తేసింది. చనిపోయిన కోడెలను ఖననం చేయటం తప్ప సమస్య పరిష్కారానికి చర్యలు తీసుకోలేకపోతోంది.

ఈ నెల 12న పాఠశాలలు ప్రారంభం

ప్రైవేట్ పాఠశాలలు, కళాశాల్లో ఫీజుల మోత

పుస్తకాలు, యూనిఫాం, ఇతర సామగ్రి

కొనుగోలుపై కలవరం

ప్రభుత్వ పాఠశాలల్లో అన్నీ ఉచితమే అయినా

ప్రైవేట్‌పైన మోజు

రైతులపై వానాకాలం పంటల సాగు భారం

మోతాదు: ఎండల వేడి తగ్గి వాతావరణం చల్లబడుతుండగా, విద్యార్థుల తల్లిదండ్రులు, రైతులకు జూన్ ఫీవర్ మొదలైంది. వేసవి సెలవులు ముగిసి మరో 12 రోజుల్లో నూతన విద్యా సంవత్సరం ప్రారంభం కానుంది. పిల్లల చదువులు, పంటల సాగు ఖర్చు తలుచుకుంటే విద్యార్థుల తల్లిదండ్రులు, రైతులకు కంటిమీద కునుకు కరువవుతోంది. పాఠశాలలు, కళాశాలల్లో డౌనేషన్లు, వార్షిక ఫీజులు, హాస్టల్ ఫీజులు మొదలు యూనిఫాం, పుస్తకాలు, బ్యాగులు, బస్సు చార్జీలు తదితర ఖర్చులు తడిసి మోపెడవుతున్నాయి. ప్రైవేట్ విద్యారంగంపై ప్రభుత్వ నియంత్రణ లేకపోవడంతో ఏటా ఫీజులు, రవాణా, ఇతర ఖర్చులు పెరిగిపోతున్నాయి. ప్రభుత్వ పాఠశాలల్లో అన్నీ ఉచితంగా ఇస్తున్నా, అర్హత కలిగిన ఉపాధ్యాయులు ఉన్నా నాణ్యమైన బోధన లభించడేమోనన్న అనుమానంతో తల్లిదండ్రులు ఆ వైపు వెళ్లకుండా అప్పు చేసినా సరే ప్రైవేట్ విద్య వైపే మొగ్గు చూపుతున్నారు.

ముగియనున్న వేసవి సెలవులు

మరో 12 రోజుల్లో వేసవి సెలవులు ముగిసి విద్యార్థులు బడిబాట పట్టనున్నారు. ప్రైవేట్ కళాశాలలు, పాఠశాలల్లో అడ్మిషన్ల సందడి మొదలైంది. దీంతో పాఠశాలలు, కళాశాలలకు వెళ్లే విద్యార్థుల తల్లిదండ్రుల్లో ఖర్చుల అందోళన మొదలైంది. ప్రైవేట్ కళాశాలలు, పాఠశాలల్లో ఫీజుల మోత మోగుతున్నది. గ్రామీణ ప్రాంతాల పాఠశాలల్లో సర్వర్ల నుంచి పదో తరగతి వరకు ఆయా పాఠశాల, చదివే తరగతిని బట్టి రూ.15,000 నుంచి రూ.50,000 వరకు ఫీజు వసూలు చేస్తున్నారు. పుస్తకాలు, యూనిఫాం, బ్యాగులు, బస్సు చార్జీలు అంటూ అదనంగా మోతమోగిస్తున్నారు. కొందరు ఎక్కువ వేతనం కలిగిన ఉద్యోగులు, ఇతర ఆదాయ వనరులు ఉన్నవారు హైదరాబాద్ లాంటి నగరాల్లో చదివిస్తున్నారు. ఇక అక్కడయితే సర్వరీకి రూ.40,000, 1వ తరగతికి రూ.లక్ష చొప్పున ఫీజు వసూలు చేస్తున్నారు. అడ్మిషన్ ఫీజు, యూనిఫాం, పుస్తకాలు తదితర ఖర్చులు అదనం.

ఉద్యమకారుల డిమాండ్లను పరిష్కరించాలి: గజ్జెలకాంతం

హైదరాబాద్: రేవంత్ ప్రభుత్వం ఉద్యమకారుల డిమాండ్లను పరిష్కరించాలని ప్రజా సంఘాల జేపీసీ రాష్ట్ర అధ్యక్షులు గజ్జెలకాంతం కోరారు. తెలంగాణ ఉద్యమకారులకు 250 గజాల ఇంటి స్థలం, ఇంటి నిర్మాణానికి రూ.25 లక్షలు ఇవ్వాలని డిమాండ్ చేశారు. ఇవాళ(ఆదివారం) తెలంగాణ ఉద్యమకారుల రౌండ్‌టేబుల్ సమావేశం హైదరాబాద్‌లోని లక్ష్మీచౌరాలో గల ఆశోక హోటల్‌లో నిర్వహించారు. ఈ సమావేశంలో తెలంగాణ ప్రజా సంఘాల జేపీసీ, ఓయూ జేపీసీ, తెలంగాణ ఉద్యమకారుల సంఘం నేతలు పాల్గొన్నారు. ఈ సమావేశంలో పలు కీలక అంశాలపై చర్చించారు. అనంతరం ప్రజా సంఘాల జేపీసీ రాష్ట్ర

అధ్యక్షులు గజ్జెలకాంతం మీడియాతో మాట్లాడారు. ప్రతి ఉద్యమకారునికి రూ.25,000 పింఛన్, ఉద్యమకారుల అర్హతను బట్టి ఉద్యోగాలు కేటాయించాలని గజ్జెలకాంతం కోరారు. మాదిగలకు 2 మంత్రి పదవులు, తర్వాత మాలలకు ఇవ్వాలి... చేవెళ్ల డిక్టరేషన్‌ను వెంటనే అమలు చేయాలని డిమాండ్ చేశారు. ఉద్యమకారుల తరుపున అర్హులకి దయాకరీకి మంత్రి పదవి ఇవ్వాలని, ప్రభుత్వంలో మాదిగలకు కీలక పదవులు ఇవ్వాలని కోరారు. బహుజన బిడ్డలకు జరుగుతున్న




తెలిపారు.

అన్యాయాన్ని ప్రశ్నించడానికి తాను ముందుంటానని అన్నారు. తెలంగాణ ముఖ్యమంత్రి రేవంత్‌రెడ్డి ఒక అడుగు ముందుకేసి అన్ని రాష్ట్రాల కంటే ముందుగానే ఎన్నీ వర్గీకరణకు చట్టబద్ధత కల్పించారని గజ్జెలకాంతం ప్రశంసించారు. ఈ సందర్భంగా తెలంగాణ ప్రజా సంఘాల జేపీసీ, ఓయూ జేపీసీ, తెలంగాణ ఉద్యమకారుల సంఘం నేతలు రేవంత్‌రెడ్డికి ప్రత్యేక ధన్యవాదాలు

కిరణ్ అబ్బవరం కొత్త మూవీ అప్డేట్!

క మూవీ సూపర్ హిట్ తర్వాత యంగ్ హీరో కిరణ్ అబ్బవరం దిల్ రుబా అంటూ ప్రేక్షకుల ముందుకొచ్చారు. అయితే ఈ లవ్ స్టోరీ టాలీవుడ్ సినీ ప్రియులకు అంతగా కనెక్ట్ కాలేదు. మార్చిలో థియేటర్లలో విడుదలైన ఈ సినిమాకు ఫర్వాలేదనిపించినా కలెక్షన్లపరంగా రాబట్టిలేకపోయింది. ఈ మూవీ తర్వాత మరోసారి ప్రేమకథతోనే అభిమానుల ముందుకు రానున్నారు. తాజాగా తన కొత్త మూవీకి సంబంధించిన అప్డేట్ ఇచ్చారు కిరణ్ అబ్బవరం. అయితే ఈ సారి కాస్తా భిన్నంగానే ఉంటుందని అంటున్నాడు కిరణ్. 'ప్రేమ కథలు చాలానే ఉంటాయి'గా.. కానీ ఇది మాత్రం.. రేపు కలుద్దాం' అంటూ అభిమానుల్లో అంచనాలు పెంచేశాడు. ఈ సినిమాకు సంబంధించి టైటిల్, గ్లింప్స్ సోమవారం విడుదల చేస్తామని టీవీ చేశారు. ఈ మేరకు ఆయన పోస్టర్ను పంచుకున్నారు. పోస్టర్ చూస్తుంటే ఫుల్ లవ్ అండ్ ? రొమాంటిక్ ఎంటర్టైనర్గానే తెరకెక్కిస్తున్నట్లు తెలుస్తోంది. ఈ సినిమాలో గౌరీ ప్రియ హీరోయిన్గా నటిస్తోంది.



తనకి బతకాలని లేదనే బాధని

రష్మికతో పంచుకున్న అభిమాని..

ఫలో అనే సినిమాతో తెలుగు ప్రేక్షకులని పలకరించి ఆ తర్వాత మంచి విజయాలు అందుకొని బాలీవుడ్లోను సత్తా చాటుతుంది. ఇప్పుడు పాన్ ఇండియా స్టార్గా మారిన ఈ ముద్దుగుమ్మ గత కొద్ది రోజులుగా విజయ దేవరకొండతో ఎఫ్మెర్ విషయంలో ఎక్కువగా వార్తల్లో నిలుస్తూ ఉంటుంది. అయితే రష్మిక ఈ స్థాయికి రావడానికి చాలా కష్టాలు పడింది. ఆమె జీవితం పూలపాన్ను ఏమీ కాదు. చిన్నప్పుడు ఆర్థికంగా ఎన్నో ఇబ్బందులు ఎదుర్కొన్న ఈ అమ్మడు ఎన్నో అవరోధాలని ఎదుర్కొంటూ ఈ స్థాయికి చేరింది. బాల్యంలో తన తల్లిదండ్రులు అద్దె కట్టలేక ఎన్నోసార్లు ఇళ్లు మారాలి వచ్చిందని, పేరెంట్స్ పడుతున్న కష్టాలు చూసి కనీసం ఓ బొమ్మ కొనివ్వమని కూడా అడిగేదాన్ని కాదంటూ అప్పట్లో ఓ ఇంటర్వ్యూలో తెలిపింది. అయితే చిన్నప్పుడు పడ్డ ఆ ఆర్థిక కష్టాలే తనకు డబ్బు విలువ తెలియజేసేలా చేసిందని పేర్కొంది. కెరీర్ విషయంలో స్థిరంగా ఉండాలని, మనసుకు నచ్చిన పని చేయాలని తాను అందరికీ సలహా ఇస్తానంటూ రష్మిక పేర్కొంది. కూర్ లాంటి ఒక చిన్న పట్టణంలో పుట్టిన తాను, ఈరోజు ఈ స్థాయిలో ఉన్నానంటే అందుకు కారణం వచ్చిన ప్రతి అవకాశాన్నీ సద్వినియోగం చేసుకుంటూ ముందుకు సాగడమే అని తెలియజేసింది. ఈ ప్రయాణంలో ఎదురయ్యేవి కఠినమైన పాతాలు కావు, అన్నీ విలువైన అనుభవాలే. ఎల్లప్పుడూ ఉత్తమంగా ఉండేందుకు ప్రయత్నించండి. కానీ, ఇతరులను సంతోషపెట్టాలనే భారాన్ని మాత్రం మోయకండి. మీ ఆనందంపై దృష్టి సారించండి అని స్ఫూర్తిదాయకమైన సలహాలు ఇచ్చింది. ఇక ఒక అభిమాని, “జీవితంలో ప్రతిదీ తప్పుగా జరిగే సమయంలో, కనీసం బతకాలని దయా చేసి అనిపించకపోతే, ఎలా ఎదుర్కోవాలి? నేను విలువలేని మనిషినిగా అనిపిస్తోంది. దయచేసి సూచనలివ్వండి” అంటూ రష్మికను అడిగారు.దానికి స్పందించిన రష్మిక.., “నీకు నమ్మకంగా ఉన్న వాళ్ళు మధ్య ఉంటే ఈ రోజు కూడా గడిచిపోతుంది అని నమ్మాలి. అదే పనిని రేపూ, ఎల్లుండి కొనసాగిస్తూ ఉంటే ఆ తరువాత నీకే అర్థం అవుతుంది.. నీవు ఎదుగుతున్నావు అని, కష్టాలని సమర్థవంతంగా ఎదుర్కొంటున్నావు అని. ఆ తర్వాత నీ శక్తిని చూసి నీకే గర్వంగా అనిపిస్తుంది అంటూ రష్మిక చాలా తెలివిగా అభిమానికీ సమాధానం ఇచ్చింది. ఆమెపై ప్రశంసల జల్లు కురుస్తుంది. కాగా, రష్మిక మందన్న గత రెండేళ్లలో నటించిన మూడు బ్లాక్బస్టర్ సినిమాలు యానిమాల్, పుష్ప 2, ఛావా ప్రపంచవ్యాప్తంగా ఏకంగా 3వేల 300 కోట్లకుపైగా చూసాల్సి సాధించిన విషయం తెలిసిందే.

హిట్ మూవీ సీక్వెల్.. ఆఫర్ నేనే వదులుకున్నా

ఇంటర్వ్యూడెస్క్ ఒకానొక సమయంలో దక్షిణాదిలో స్టార్ హీరోయిన్గా పేరు తెచ్చుకుని అనంతరం బాలీవుడ్లో పలు సినిమాల్లో యాక్ట్ చేశారు నటి ఇలియానా గత కొంతకాలంగా ఆమె సినిమాలకు దూరంగా ఉంటోన్న విషయం తెలిసిందే. తాజాగా ఆమె ఇన్స్టా వేదికగా అభిమానులతో ముచ్చటించారు. నెటిజన్లు అడిగిన పలు ప్రశ్నలకు బదులిచ్చారు. ఇందులో భాగంగా ఓ నెటిజన్.. ఆమె నటించిన ఓ హిట్ మూవీ సీక్వెల్ గురించి ప్రశ్నించాడు. దానిపై ఆమె స్పందించారు. సీక్వెల్లో నటించే అవకాశం తొలుత తనకే వచ్చిందని.. కాకపోతే తానే దానిని వదులుకోవాల్సి వచ్చిందని వెల్లడించారు. “మేడమ్.. ‘రైడ్ 2’ సినిమాలో మీరెందుకు నటించలేదు? మీ కమిట్మెంట్ ఎప్పుడు ఉంటుంది?” అని నెటిజన్ అడగా.. “సినిమాలను నేనెంతో మిస్ అవుతున్నా. నాకూడా ఆ సినిమాలో భాగం కావాలనిపించింది. ‘రైడ్’ నాకెంతో ప్రత్యేకమైన చిత్రం. మాలిని పాత్రలో మరోసారి ఒదిగిపోవాలనుకున్నా. మా దర్శకుడు రాజ్కుమార్ గుప్తా, నటుడు అజయ్ దేవ్గజ్తో కలిసి వర్క్ చేయాలని నాకూడా ఉంది. నిజం చెప్పాలంటే, సీక్వెల్ తెరకెక్కించాలనుకున్నప్పుడు టీమ్ నన్ను సంప్రదించింది. మళ్లీ యాక్ట్ చేయమని అడిగింది. కాకపోతే, అదే సమయంలో నాకు బాబు పుట్టాడు. దానివల్ల నా ప్రాధాన్యతలు మారిపోయాయి. ‘రైడ్ 2’ ప్రమోషన్స్లో వాణి కపూర్ ఎంతో యాక్టివ్గా పాల్గొన్నారు. ఈ పాత్రకు ఆమె కూడా ప్రత్యేకతను తీసుకువచ్చే ఉంటుందని నమ్ముతున్నా” అని ఇలియానా చెప్పారు. “భవిష్యత్తులో సినిమాల్లోకి వచ్చే అవకాశం ఉందా?” అని మరో నెటిజన్ ప్రశ్నించగా.. తప్పకుండా వస్తానని బదులిచ్చారు. 2023లో మైఖేల్ డోలన్ అనే వ్యక్తితో ఇలియానా వివాహం జరిగింది. అదే ఏడాది ఒక బాబుకు ఆమె జన్మనిచ్చారు. “గర్భం ధరించాకా పనిచేయాలనుకున్నా. కానీ ఈ సమయంలో తలెత్తిన కొన్ని ఆరోగ్య సమస్యల కారణంగా ఇంటికే పరిమితమవ్వాలి వచ్చింది. ఈ ప్రతికూల పరిస్థితుల్లో మా అమ్మ, నా భర్త మైఖేల్ నాకు అండగా నిలిచారు. ఈ సమస్యల నుంచి బయటపడే ధైర్యాన్ని నాలో నింపారు” అని గతంలో ఆమె ఓ ఇంటర్వ్యూలో చెప్పారు. అజయ్ దేవ్గజ్ - ఇలియానా జంటగా నటించిన ‘రైడ్’ 2018లో విడుదలై విజయాన్ని అందుకుంది. దీనికి సీక్వెల్గా నిర్మించిన ‘రైడ్ 2’ మే ఆరంభంలో విడుదలైంది.

మ్యాడ్ హీరో గ్యాంబ్లర్స్ ట్రైలర్ మాములుగా లేదుగా.. పక్కా హిట్టేనా?

‘మ్యాడ్’, ‘మ్యాడ్ స్వెర్’ సినిమాలతో తెలుగు ప్రేక్షకులకు దగ్గరైన సంగీత్ శోభన్ ఇప్పుడు తన ప్రధాన పాత్రలో గ్లాంబర్స్ అనే చిత్రంతో ప్రేక్షకులని పలకరించేందుకు సిద్ధమయ్యాడు. ఎప్పుడో విడుదల కావలసిన ఈ చిత్రాన్ని ఇప్పుడు థియేటర్లలోకి తీసుకురావడానికి సన్నాహాలు చేస్తున్నారు. ప్రమోషన్స్ జోరుగా చేస్తూ సినిమాపై ఆసక్తిని పెంచుతున్నారు. నాలుగు రోజుల క్రితం టీజర్, ఫస్ట్ సాంగ్ ను రిలీజ్ చేశారు. తాజాగా ట్రైలర్ ను అవిష్కరించారు. ‘ఆడటం చేతగాని వాడికి జూదం అంటే నేరం అనిపిస్తుంది.. ఆడటం తెలిసిన వాడికి జూదం నేరం కాదు’ అంటూ ప్రారంభమైన ఈ ట్రైలర్ లో ఒక క్లబ్ లో జరిగే సన్నివేశాలను చూపించారు. ఇందులో కొందరు వ్యక్తులు క్లబ్ లో గేమ్ ఆడటం, హీరో వాళ్ళతో ఏదో డీల్ సెట్ చేసుకోవడం, దాని వెనుక ఇంకేదో మిస్టరీ ఉందని అనుకునేలా ఈ ట్రైలర్ ఉంది. ఈ చిత్రంలో మిస్టరీతో పాటు ఎంటర్టైన్మెంట్ దండిగా ఉంటుందని అర్థమవుతుంది. మ్యాడ్, ‘మ్యాడ్ స్వెర్’ సినిమాల్లో కామెడీతో ఆకట్టుకున్న సంగీత్ శోభన్.. గ్లాంబర్స్ అనే చిత్రంలో చాలా భిన్నమైన పాత్రలో కనిపించనున్నారు. కొబ్బాడు తరహా కాన్స్ట్రాక్ట్ లో కనిపించి ఆకట్టుకున్నారు. ప్రశాంతి చారులింగా, రాకిష్ రాజ్, పృథ్వీరాజ్, సాయి శేష్, జస్టిక, భరణి శంకర్, మల్లోత్త శివ, శివారెడ్డి, శ్రీకాంత్ అయ్యంగార్, మధుసూదన్ రావు తదితరులు ఈ చిత్రంలో ఇతర పాత్రలు పోషించారు. ప్రముఖ రచయిత, దర్శకుడు విజయేంద్రప్రసాద్ దర్శకత్వంలో శ్రీపల్లి అనే సైన్స్ ఫిక్షన్ సినిమాను నిర్మించిన నిర్మాతలు సునీత, రాజ్కుమార్ బృందావనంలు రేపార్స్ స్టూడియోస్, స్పాన్ అండ్ క్లాప్ ఎంటర్టైన్మెంట్ వతాకంపై ఈ చిత్రాన్ని నిర్మిస్తున్నారు. కేవలం కేవలం చిత్రానికి దర్శకుడు. పూర్తి వైవిధ్యమైన కాన్సెప్ట్తో ఈ చిత్రాన్ని రూపొందించగా, ఈ చిత్రం చిత్రం అన్ని వర్గాలను అలరిస్తుందని ఆశాభావం వ్యక్తం చేస్తున్నారు. జూన్ 6న చిత్రాన్ని విడుదల చేయనున్నారు. మరి ఈ సినిమా ఎలాంటి ఫలితాన్ని అందుకుంటుందో చూడాలి.

ఒకే సినిమాకు రెండు క్లెమాక్స్లు.. ‘హౌస్ఫుల్ 5’ కొత్త ప్రయోగం!



బాలీవుడ్ కామెడీ ప్రాంజెజీ సిరీస్లో భాగంగా వస్తున్న ‘హౌస్ఫుల్ 5’ ఒక కొత్త ప్రయోగానికి నిద్రమైంది. సాధారణంగా ఏ సినిమాకు అయిన ఒకే క్లెమాక్స్ ఉంటుందన్న విషయం తెలిసిందే. అయితే, ఈ సినిమా మాత్రం రెండు వేర్వేరు క్లెమాక్స్లతో ప్రేక్షకుల ముందుకు రాబోతుంది. ఈ విషయాన్ని చిత్రబృందం అధికారికంగా ప్రకటించింది. హౌస్ఫుల్ 5 హౌస్ఫుల్ 5 అనే రెండు వెర్షన్లలో సినిమా విడుదల కానుంది. ఈ రెండు వెర్షన్లలో కేవలం క్లెమాక్స్లు మాత్రమే కాదు, ‘కిల్లర్స్’ (సినిమాలోని విలన్ పాత్రలు) కూడా భిన్నంగా ఉంటాయని తెలుస్తోంది. సాజద్ నదియాద్వాలా నిర్మిస్తున్న ఈ భారీ బడ్జెట్ కామెడీ ఎంటర్టైన్మెంట్ అక్షయ్ కుమార్, అభిషేక్ బచ్చన్, రితిష్ దేవ్ముఖే, నానా పటేకర్ వంటి స్టార్ నటీనటులు ప్రధాన పాత్రలు పోషిస్తున్నారు. ఇప్పటికే సినిమా నుండి విడుదలైన “పుగ్గీ డ్యాన్స్” వంటి పాటలు ప్రేక్షకులను ఆకట్టుకుంటున్నాయి. జూన్ 6, 2025న ప్రపంచవ్యాప్తంగా విడుదల కానున్న ‘హౌస్ఫుల్ 5’ ఈ వివాద ప్రయోగంతో ప్రేక్షకులను ఎంతవరకు ఆకట్టుకుంటుందో వేచి చూడాలి.